

በእሳት መካከል

“በእሳትም ውስጥ በሄድህ ጊዜ አትቃጠልም...”

ኢሳ 43፥3

የአጫጭር መጣጥፎች ስብስብ

ቢታንያ ጳውሎስ

በእሳት መካከል

ቢታንያ ጳውሎስ © በመጀመሪያ ታህሳስ 2007 ዓ.ም

አሳታሚ ቢታንያ ጳውሎስ

አታሚ:- ርኅብት አታሚዎች

አዲስ አበባ ኢትዮጵያ

ይህ መጽሐፍ ያለ አሳታሚ ፈቃድ ማባዛት ወይም እንደገና ማሳተም

የተከለከለ ነው።

ማስታወሻ:- ከሌላ ትርጉም መሆኑን የተገለፀበት ስፍራ ከሌላ በስተቀር በዚህ መፅሐፍ ውስጥ የተጠቀሱት የመፅሐፍ ቅዱስ ጥቅሶች በሙሉ ቢብሊካ ኢትዮጵያ 1993 ዓ.ም ያሳተመው አዲሱን መፅሐፍ ቅዱስ ትርጉም የተወሰዱ ናቸው፤ © መብቱ በህግ የተጠበቀ።

ጥያቄ ወይም አስተያየት ካለዎ ለፅሐፊዎ በሚከተለው አድራሻ ሊፅፉ ይችላሉ

ቢታንያ ጳውሎስ

የመልእክት ሳጥን ቁጥር 1638 ኮድ 1110

አዲስ አበባ ኢትዮጵያ

E-Mail: b.bitanya@yahoo.com

ምስጋና

ይህን ዕትም ጀምሮ ለመፈፀም ብርታትና ፀጋ ለስጠኝ መንፈስ ቅዱስን ለማመስገን እወዳለሁ። ይህ መፅሐፍ እውን እንዲሆን ያልተቋረጠ ድጋፋቸውን በአንድም ሆነ በሌላ መንገድ አስተዋዕዮ ላደረጉና ለቤተሰቤ ልባዊ ምስጋናዬን አቀርባለሁ።

በተጨማሪም ለ Ethio-Christians and Muslims Discussion for Solution room, Best Solution, ምስራቅ ማቲያስ፣ ዕዬን ሙላቱ፣ ፓስተር በረከት ማቴዎስ፣ አቶ ለገሠ፣ አቶ ተጋፋው ትርፌ አቶ ደረጀ በቀለ በክርስቶስ ላሉ ሁሉ ጥልቅ የሆነ ምስጋናዬን አቀርባለሁ። እግዚአብሔር ሁላችሁንም ይባርካችሁ።

ቢታንያ ጳውሎስ

THANKS HOLY SPIRIT!

1. ድክመት ለህዝን ምክንያት መሆን የለበትም	15
2. መቀመጫህ (ወንበርህ) አሁንም አለ.....	16
3. የየዕለቱ ንግግሮቻችን	17
4. ኢየሱስ በጋይሉ	18
5. ኃጢአትን በይቅርታ ጋይል ተጋፈጠው	20
6. ሕሊናን የሚያንቀሳቅስ ቃላት ተናገር	22
7. መሣሪያዎችህን አስታውስ	23
8. ለፍርሃት እጅ አትስጥ	25
9. ትክክለኛው ምርጫ	26
10. በማን ቁጥጥር ስር ነህ?	28
11. የክርስቶስ ተከታይ ሁን	30
12. የመልካም አጋጣሚ በር	31
13. የእኔ ምሽግ	32
14. ሌላ ዕድል ስጣቸው	33
15. የመከራህ ጥቅም	34
16. እውነተኛ ደስታ	35
17. የሚቀጥለው የእግዚአብሔር ነው	35
18. በዓላማህ ላይ አተኩር	36
19. ቃላት ርካሽ አይደሉም	37
20. እምነት ወደ ኢየሱስ ያመለክታል	38

21. ስሩን ምታው	40
22. ኢየሱስ ይፈፅመዋል	41
23. የማሸነፊያው መንገድ	41
24. የአካባቢህን አየር ሙላው!	42
25. በምሽግህ ቆይ	43
26. የመውጫው መንገድ	44
27. እኔ በእግዚአብሔር ተወድጀአለሁ	45
28. የኢየሱስን ትኩረት ሳብ	46
29. ቃሎችህን አስተካክል	47
30. እግዚአብሔርን አትግፋው	49
31. በልዩ ሁኔታ የተበጀህ	50
32. ሽክምህን በጌታ ላይ ጣል	51
33. ድል አድራጊዎቹ	53
34. እግዚአብሔር ባስቀመጠህ ስፍራ እረፍ	53
35. የአንተ ምሽግ	54
36. ተጋድሎህን ቀጥል	55
37. እግዚአብሔር ሲመጣ	56
38. የራዕይ ኃይል	57
39. እግዚአብሔር አሁንም አለ	59
40. የክርስቶስን ባሕርይ መገንባት	60
41. አዕምሮህ ለእግዚአብሔር በሚገባ የተዘጋጀ መሆን አለበት	62
42. ሚኪያስ 6:8	63

43. የእግዚአብሔርን ቃል ያዝ	64
44. ከጌታ ጋር ያለን አካሄድ	66
45. ይቅርታ የሚያደርግ ምህረት	67
46. አትጨነቅ	68
47. እምነትህ ይነገር	69
48. እግዚአብሔር ከአንተ ጋር ነው	70
49. ከእኛ የበለጠ ብርታት ያለው	70
50. የሁለት ቋንቋዎች ዓለም	71
51. ፍርሃትን አሸንፍ	72
52. በእግዚአብሔር መንፈስ ላይ ተደገፍ	73
53. የምታየውን መጥፎ ነገር ለመለወጥ መልካም አድርግ	74
54. ትኩረትህን ጠብቅ	75
55. እርሱን ታውቀዋለህ??	77
56. የፍቅር ልጆች	78
57. ጀግናው ለክፉዎች ሞተ	80
58. የአንተ ስፍራ	81
59. በእሳት መካከል	81
60. የተነገረው ቃል ኃይል	82
61. የጌታ አሠራር	83
62. ሕይወት በጣም አጭር ናት	84
63. እስከ መጨረሻው ፅና	86
64. ሕልምህ በውስጥህ እንዲሞት አትፍቀድ	87

65. የስሜት ህዋሳትህ ማስረጃዎች እንዲያሸንፉ አትፍቀድ ...	88
66. የኖሊውድ ተዋናይ ነፃ ስለ መውጣቷ ትመሰክራለች.....	89
67. ከታጠቁ ዘራፊዎችና ጠላፊዎች መዳን	90
68. እእምሮህን አሰልጥነው	91
69. ውድ በሆነው በመንፈስ ቅዱስ እቅፍ ውስጥ እረፍ ...	93
70. ያለፉትን ነገሮች መርሳት	94
71. ኢየሱስን ወደ ዕይታ አምጣው	97
72. ከሁሉ የሚበልጠው ቴክኖሎጂ	98
73. የሚከተለውን ማወቅ!	99
74. የሕይወት ሁለት ገጽታዎች	101
75. የእግዚአብሔር የፍቅር ብርሃን	103
76. ቅዱስ ስሙ የተባረከ ይሁን	104
77. ጌታህን ምረጥ	105
78. ከእግዚአብሔር ጋር ተስማማ	107
79. የእውነተኛነት ፈተና	108
80. ኢየሱስ የሕይወትህን አስፈልጎቶች ያሟላል	109
81. ያለፈውን ስቃይ የፈጠሩብህን ሰዎች ይቅር በላቸው ...	110
82. እርሱ ያጽናናሃል	111
83. የወደፊት እንቅስቃሴህን አሳድግ	112
84. ብዙ ማስረጃ	113
85. በእግዚአብሔር ውስጥ እረፍ	114
86. ሕይወት በግንኙነት ይጀምራል	115

87. በኢየሱስ ስም ውስጥ ኃይል አለ	116
88. የሚጠፉ ነገር	117
89. ተጠምተሃልን?	118
90. የመከራህን ጥቅም ዕውቅ	119
91. እመን ብቻ	120
92. የጽድቅ መሣሪያ	121
93. በመንፈስ መመላለስ እጅግ አስደሳች ነው	122
94. ልባችሁ አይታወክ	123
95. እጅግ በላጭ የሆነው ግንኙነት	124
96. ወደ መለኮታዊ ግብ የሚወስድህ መንገድ	125
97. ወደ እግዚአብሔር ዓለም እንኳን ደህና መጣህ	126
98. ሁልጊዜ ምስክርነትህን ስጥ	128
99. ኢየሱስ ለተማረኩት ነፃነትን ለመስጠት መጣ	129
100. ለምን እንጠራጠራለን ?	130
101. እያንዳንዱ ቀን ስጦታ ነው	132
102. የቤተሰባችን ጠበቃ	133
103. የየዕለቱ ንግግራችን	134
104. ያለ ፍቅር ባዶ ነን	135
105. የአንተ መከራ ጥቅም	136
106. ከዚህ አደገኛ ዘመን ባሻገር	137
107. እግዚአብሔርን አሁን እወቀው!	138
108. የሚበልጥ ምክንያት	139

109. መንፈሳችን የሰሜት ህዋሳታችንን መግዛት አለበት ...	140
110. ላለመጨነቅ ከዚያ የሚበልጥ ምክንያት	142
111. በእቅፉ ውስጥ ዘና በል	143
112. የችግር መፍትሔ	144
113. ብዙ ኃይል ነበር	146
114. ደስተኛ ሁን	147
115. የእግዚአብሔርን ቃል በተግባር ግለፀው	148
116. ኢየሱስ የሚያስፈልገው ዓለም	149
117. የመንፈስ ቅዱስ ጥቅም	151
118. የእምነት ግንኙነት ከማይታየው ጋር ነው	152
119. ሁላችንም መጥፎ ውሳኔዎችን እንዳይረግን መጽሐፍ ቅዱስ ይናገራል	153
120. በፀጋ ኑር	154
121. እንደ ፃድቅ መታየት	155
122. የልብ ውሳኔ ያስፈልግሃል	157
123. ለእግዚአብሔር ጊዜ ስጥ	158
124. አዲስ ሕይወት	159
125. እጅ አትስጥ	160
126. ከኢየሱስ ጋር ግንኙነት አለህ ?	161
127. ምን ያህል እምነት አለህ ?	162
128. አዲስ ህልም	163
129. ከእግዚአብሔር ቃል ጋር ተስማማ	164

130. ታላቅ ግንኙነት	165
131. ሕይወት በዶክተር ጥፊ ይጀምራል	166
132. በእግዚአብሔር ላይ ብቻ አተኩር	167
133. ትኩረትህን ለመጠበቅ ማንኛውንም ዋጋ ክፈል	169
134. በብርሃን ተመላለስ	170
135. ጠላትህን በክርስቶስ ዐይን ተመልከተው	172
136. ለለውጥ እጅግ ውጤታማ የሆነው መሣሪያ	173
137. በክርስቶስ ኢየሱስ ሕያው መሆን	174
138. በጭንቀትና በግራት ወደ ግራ መጋባት አትድረስ	175
139. ታላላቅ ሰዎች ታላላቅ ልማዶች አሏቸው	176
140. ክርስቲያን እንደ መሆንህ ቁርጠኛ ሁን	177
141. ራስህን ሁን	179

መቅደም

በመጽሐፍ ቅዱስ ውስጥ ያሉት የእምነት አባቶች በመባል የሚታወቁት አንጋፋ የእምነት ሰዎች በዚህ ስም የሚጠቀሱት በአካባቢያቸው ካለው፣ ወይም በግል ሕይወታቸው ውስጥ ከሚታዩት ወይም ከሚለማመዱት ሁኔታ ባሻገር ሁሉን ቻይ በሆነው፣ ዓለምንና በውስጧ ያሉትን የሚንቀሳቀሱና የማይንቀሳቀሱ ፍጥረታትን በፈጠረው በልዑል እግዚአብሔር በማመናቸው ነው እንጂ ለሚያዩት ነገር ተገዢዎች ሆነው በዚያው መሠረት ምላሽ የሚሰጡ ቢሆኑ ኖሮ አማኞች ሊባሉ ባልቻሉ ነበር።

መጽሐፍ ቅዱስ “እምነት ተስፋ ያደረግነው ነገር እንደሚፈፀም እርግጠኛ የምንሆንበት፣ የማናየውም ነገር እውን መሆኑን የምንረዳበት” እንደሆነና፣ “አባቶችም የተመሰከረላቸው በዚህ” እንደሆነ ይገልጻል። ሐዋርያው ጳውሎስም “የምንኖረው በእምነት እንጂ በማየት አይደለም” ይላል።

በብሉይ ኪዳንም ሆነ በአዲስ ኪዳን ለእግዚአብሔር ሰዎች ትልቁ ፈተና እግዚአብሔር በተናገረው ላይ ከማመን ይልቅ በውስጣችሁ ለሚሰማቸው ስሜት፣ ወይም በአካባቢያቸው በአይን ለሚያዩት ነገር ተገዢ በመሆን ለዚያ ምላሽ መስጠታቸው ነው።

ይህም ምናልባት “ሳይንሳዊ” የሚል ስም ያስገኘ ይሆናል እንጂ “አማኝ” የሚል ስም ሊያስገኝ አይችልም፤ ምክንያቱም እንቅስቃሴያቸው ወይም

ምላሻቸው በተለያዩ በስሜት ህዋሳት ማስረጃዎች ላይ የተመሰረተ ስለሆነ ነው።

እግዚአብሔርም በእምነት የሚደሰተውን ያህል በሌላ በምንም ነገር እንደማይደሰት፣ እንዲሁም በአለማመን የሚቆጣውን ያህል በሌላ በምንም ነገር እንደማይቆጣ ሁላችንም የምንስማማበት ሐቅ ይመስለኛል። እርሱም እምነትን የወደደውና ሁሉንም ነገር በእምነት ላይ የመሰረተው በዚህ ምክንያት መሆኑ አመክንዮአዊ አስተሳሰብ ያለው ጉዳይ ነው። የክርስትና ሕይወት ከመጀመሪያ አስከ መጨረሻ እምነት ጉዳይ እንጂ የማየት ጉዳይ አይደለም። ይህም በክርስቶስ እምኖ መዳንም ሆነ በክርስትና ሕወት በየዕቱ መኖር በእምነት ነው ማለት ነው፤ በእምነት ከሆነ ደግሞ በማየት አይደለም ማለት ነው። ለክስርቲያኖችም ሆነ ለሌሎች በየዕለቱ የሚደርሱባቸው ፍርሃትና ጭንቀቶች የማየት ውጤቶች ናቸው እንጂ የእምነት ውጤቶች አይደሉም። ፍርሃትና ጭንቀት ደግሞ ያለተጋበዙ እንግዶች ስለሆኑ መወገድ አለባቸው እንጂ መስተናገድ የለባቸውም። እንግዲህ ይህ “በእሳት መካከል” የተሰኘው መጽሐፍ እንደ እሳት በሚመሰሉ በምናልፍባቸው የተለያዩ የሕይወት ፈተናዎች ውስጥ በማየት ሳይሆን በእምነት የመኖር መርሕ እጉልቶ የሚያሳይ በመሆኑ በእግዚአብሔር ላይ አርፎ እፎይ ብሎ ለመኖርና በየእለት ሕይወታችን ውስጥ ይህንን ሕይወት ለመለማመድ ከተፈለገ በማንም ሰው ሊነበብ የሚገባው መጽሐፍ እንደሆነ እምናለሁ። መጽሐፉን ለሚያነቡት በረከት እንዲሆን

በማሰብ በሕይወቴ ከተጠቀምኩባቸው በተለይም በነብይ ቲቢ ጀሸዋ በተለያዩ ሁኔታ ከተማርኩባቸው እና የተባረኩባቸው ለሌሎችም በረከት ይሆን ዘንድ ታሳቢ በማድረግ የቀረበ ሊሆን አንባቢውም በዚህ መጽሐፍ ለብርታትና ለመታነጽ እንዲሆንለት መንፈስ ቅዱስም ይህን መጽሐፍ ለአንባቢዎች ለበረከት እንዲያደርገው ምኞቴና ፀሎቴም ነው።

ቢታንያ ጳውሎስ

1. ድክመት ለህዘን ምክንያት መሆን የለበትም

አንዳንድ ጊዜ ብዙ ሠርተንና ከፍተኛ ጥረት አድርገን ለጥረታችን ተገቢውን ውጤት ወይም ዋጋ ሳናገኝ እንቀራለን፤ በዚህ ጊዜ በልባችን የተመኘነውን የስኬት ደረጃ ስላላገኘን ጥሪያችንን በድንገት ለመተው እንፈተናለን። በእጥረታችንና በድክመታችን ተበሳጭተን እጅ እንሰጣለን።

እጅ አትስጡ! ሕይወታቸው ዛሬ ለእኛ ምሳሌ የሆነውን በመዕረፍ ቅዱስ ውስጥ ያሉትን ታላላቅ ገጸ ባሕርያት አትርሱ። ብዙዎቹ ታላላቅ ድክመቶች ነበሩባቸው፤ ነገር ግን ይህ እግዚአብሔር እነርሱን የተመረጡ መሣሪያዎቹ አድርጎ ከመጠቀም አላገደውም።

ይህንን ትውልድ እዚህ ለማድረስ እግዚአብሔር የተጠቀመበት ኖሕ የተባለው ሰው የአልኮል መጠጥ ችግር ነበረበት። ንጉሥ ሰሎሞንና ሶምሶን ከሥጋ ፍትህወት ጋር የሚታገሉ ሰዎች ነበሩ። ሎጥ የስስት ችግር ነበረበት። ከሐዋርያት መካከል ጉልህ ሆኖ የሚታየው ጳውሎስም ፍርሃት ተግባሩን እንዲቆጣጠረው አድርጎ ነበር። በያዕቆብ ሕይወት የማታለል ባሕርይ ነበረበት። ሙሴም ወደ ነፍስ ግድያ ካደረሰው የቁጣ መንፈስ ጋር ይታገል ነበር።

እናንተም ለኃጢአተኝነታችሁ ምክንያት አድርጋችሁ የምትቆጥሩት ነገር ምናልባትም የጽድቃችሁ ምክንያት ሊሆን ይችላል። እናንተ እንደ ሸክም ልታዩት ትችላላችሁ፤ ነገር ግን እርሱ ከእግዚአብሔር

ጋር ላላችሁ ግንኙነት ምክንያት ሊሆን ይችላል። እናንተ ሁልጊዜ ደስተኞችና የተሳካላችሁ ከሆናችሁ፤ ወደ እርሱ ትመጡም ትችሉ ይሆናል። ራሳችሁን በግልጽ ማየት፤ ድክመታችሁን እንድታዩና በይበልጥ እንድትፀልዩ ምክንያት ይሆናችኋል፤ በመሆኑም ለሀዘንና አቋማችሁን ለመልቀቅ ምክንያት ሊሆናችሁ አይገባም (2ኛቆሮ፡ 12፡9-10)

2. ስፍራህ አሁንም አለ

እኛ ሁላችንም መጥፎ ወሳኔ ወይም የተሳሳተ ምርጫ እናደርጋለን። በውድቀታቸው ምክንያት በሚደርስባቸው ክፍተኛ የሆነ ተስፋ መቁረጥ ብዙዎች እጅ እንዲሰጡና፤ ትዳራቸውን እንዲተው፤ ከሕይወት እንዲለዩ፤ ስፍራቸውን እንዲለቁና ወደ ዓለም እንዲከበልሉ ያደርጋቸዋል።

የተሳሳተው ውሳኔያችን መልካም ስማችንን፤ ስራችንን፤ ጓደኝነታችንንና የአዕምሮ ስላማችንን እንድናጣ አድርጎን ሊሆን ይችላል። ውሳኔአችሁ ያሳጣችሁ ምንም ይሁን ምን እግዚአብሔር ይወዳችኋል። የእግዚአብሔር ልጆች ስለሆናችሁ ኃጢያት በምትሠሩበት ጊዜ ከእርሱ ጋር የነበራችሁ ሕብረት ይቋረጣል፤ ነገር ግን የልጅነት ስፍራችሁን አታጡም ስፍራችሁ አሁንም አለ። ይህንን አንድ ጊዜ ካወቃችሁ ወደ እግዚአብሔር ተመልሳችሁ ለመሮጥና ከእርሱ ጋር ያላችሁን ግንኙነት እንደገና ለማደስ ጊዜ

አታባክኑም። በልባችን ውስጥ የተቀመጠ ኃጢያት፤ በፀጋው ያገኘውን መፅናናት ያበላሽና የፀሎታችንን ስኬታማነት ያጠፋዋል (መዝ 66፡18) እናንተም ዛሬ ከራታችሁን ለማስወገድ ውሳኔ አድርጉ፤ ስህተት በምትሠሩበት ጊዜ ከእግዚአብሔር አትሸሹ፤ ነገር ግን በእርሱ ሀልዎት ውስጥ የእናንተ ስፍራ አሁንም ስላለ ወደ እርሱ ሩጡ።

3. የየዕለቱ ንግግሮቻችን

ኤፌሶን 4፡29 “እንደ አስፈላጊነቱ ሌሎችን የሚያድንና ሰሚዎችን የሚጠቅም ቃል እንጂ የማይረባ ቃል ከአፋችሁ አይውጣ” ይላል።

የየዕለቱ ንግግራችን የክርስቲያንነታችን ታላቅ መግለጫ ነው። በዚህም ክርስቶስን ለዓለም እንገልጣለን፤ የደጋውን ሙላት እንገልጣለን፤ የአስተርዕዮውን (የመገለጡን) እውነተኛነት እንገልጣለን። በአማኞች ልብ ውስጥ እምነትን የሚገነባው የእግዚአብሔር የፀጋ ቃል ነው። የሚገነባው የእምነት ቃል ነው፤ የሚያቆመው የእምነት ቃል ነው። ልባችን በእግዚአብሔር ቃል ውስጥ መተከልና ሥር መስደድ ያለበትም ለዚህ ነው። በእኛ ውስጥ ኃይልን ወይም ድክመትን የሚፈጥሩት ሀሳቦቻችን ብቻ ሳይሆኑ ቃሎቻችንና ንግግሮቻችን ጭምር ናቸው። በዚህ ዘመን ያለው የዕለት ክፍለት የቃላት ልውውጦቻችን በልባችን ውስጥ ካለው እምነት ጋር የሚጣጣም

አይደለም። ስለዚህ፤ ምንም እንኳን ውድቀታችሁን በንግግር ባትገልጡም ራሳችሁን በውድቀት ክልል ውስጥ ታገኙታላችሁ። የየዕለቱ የእፋችሁ ቃል ክልባችሁ ጋር የተስማማ መሆን አለበት። ዓለምን የሚገዳደረውና እነርሱም ወደ እምነት ሕይወት እንዲመጡ የሚያደርጋችሁ ይህ መግለጫ ነው።

ስለራሳችን እውነተኞች ከሆንን አብዛኛው ፀሎታችን፤ ንግግራችንና የምንሰጣቸው አስተያየቶች ባዶ ቃላት ናቸው። ያለማቋረጥ አየሩን ብቻ እንሞላለን፤ ቃሎቻችንም በከንፈሮቻችን ላይ ቀርተዋል፤ ይህ ደግሞ አደገኛ ነው። ምክንያቱም፤ እግዚአብሔር የሚሰማን ካልሆነ ሰይጣን ይሰማናል። ወደ እምነት ግብ፤ በዚያም ቆዩ፤ በዚህ ጊዜ ስለ ሁኔታችሁ የእግዚአብሔርን ትኩረትና ረድኤት የሚስበውን ቃል ለመናገር ትችላላችሁ። ክቡር በሆነው በኢዲሱ ሕልውናችሁ በአዕምሮአችሁ ውስጥ የእምነትን ቃል ጠብቃችሁ መቆየት ያለባችሁም በዚህ ምክንያት ነው።

4. ኢየሱስ በኃይሉ

ዮሐንስ 1፡12-13 “ለተቀበሉትና በሰሙ ላመኑት ሁሉ ግን የእግዚአብሔር ልጆች የመሆን መብት ሰጣቸው። እነዚህም ከእግዚአብሔር ተወለዱ እንጂ ከደም ወይም ከሰጋ ፈቃድ ወይም ከወንድ ፈቃድ አልተወለዱም።”

ኢየሱስ ለእኛ ሁሉንም ነገር አድርጎልናል፤ እኛ ያለብን ማመን ብቻ ነው። የክርስቶስ የትንሳኤ ኃይል ለተከታዮቹ ተላልፎአል። ስለሆነም ክቡር የሆነ አዲስ ሕልውና ሰጥቶአቸዋል። እናንተ የትንሳኤውን ኃይል ስለልተለማመዳችሁ እርሱ ይህንን አልሰጣችሁም ማለት አይደለም፤ ያለ ኃይል የተወለደ ማንም ሰው የለም፤ በእፋችን ውስጥ ኃይል አለ፤ በልባችን ውስጥ ያለው እምነት በእፋችን አማካኝነት በእምነት ይወጣል። በሕይወታችን ውስጥ ያለው የእግዚአብሔር ኃይል በእምነት እስካልተንቀሳቀሰ ድረስ ተዳፍኖ ይኖራል። እናንተ የጎደላችሁ ኃይል ሳይሆን ኃይሉን ለመልቀቅ የሚያስፈልገው እምነት ነው። ኢየሱስ አሁን በእኛ መካከል በዓይን ሳላልታየ ብቻ የእርሱ ኃይል ተቋርጧል ማለት አይደለም። እንዲያውም የእርሱ ኃይልና ውጤታማነት ዛሬ ከበፊቱ ይበልጣል፤ ምክንያቱም እርሱ በመንፈሱና በቃሉ አማካኝነት በሁሉ ስፍራ በሁሉም ጊዜ ለመገኝት ስለሚችል ነው። እኛ ታማኞች አይደለንም፤ በችግሮቻችን ተራሮች ፊት እግዚአብሔር ኃይል የሌለው መስሎ የሚታየን በዚህ ምክንያት ነው። ሰዎች እንደራሳቸው ፈቃድ ሳይሆን እንደ እግዚአብሔር ፈቃድ መጸለይ እንዳለባቸው መገንዘብ አቅቷቸው፤ ስላልተመለሰው ፀሎታቸው እግዚአብሔርን ይወቅሳሉ። እግዚአብሔር ለታማኝ ተከታዮቹ ኃይለኛና ታማኝ ነው። የእግዚአብሔርን ሀልዎት

(መገኘት) ማወቅ የእግዚአብሔርን ኃይል ማወቅ ነው። እናንተም እርሱን መቀበል ካለባችሁ፤ እርሱን ማወቅ ካለባችሁ ይህንን በኃይል ማድረግ አለባችሁ። የኢየሱስ ክርስቶስ ሐዋርያ ጳውሎስ ኢየሱስ ክርስቶስን ያወቀው በመንፈስ ቅዱስ ኃይል ነበር። እናንተም ኢየሱስን ማወቅ ካለባችሁ በመንፈሱ ህይል ማወቅ አለባችሁ። ያለ መንፈስ ቅዱስ ድጋፍ ኢየሱስን በምታመልከብት ጊዜ የማታውቁትን እምላክ ታመልካላችሁ ማለት ነው። እኛ ነፍሳችንን በእርሱ ተጽእኖ እና አሠራር ስር በማስቀመጥ ለኃይልና ለረድኤት በእግዚአብሔር መንፈስ ላይ እንደገና፤ በዚህ ጊዜ እግዚአብሔርን በኃይል ታውቃላችሁ።

5. ኃጢአትን በይቅርታ ኃይል ተጋፈጠው

ገላትያ 6፡ 1-2 “ወንድሞች ሆይ፤ አንድ ሰው በኃጢአት ውስጥ ገብቶ ቢገኝ መንፈሳውያን የሆናችሁ እናንተ በገርነት ልትመልሱት ይገባል። ነገር ግን አንተም እንዳትፈተን ራስህን ጠብቅ። አንዱ የሌላውን ከባድ ሽክም ይሸክም። በዚህም ሁኔታ የክርስቶስን ሕግ ትፈጽማላችሁ።”

በአጠቃላይ አነጋገር በየዕለቱ ሁኔታ እያንዳንዱ ግንኙነት ይቅርታ የመስጠት ዕድል አለው። ምክንያቱም ፍፁም ነው የሚባል ግንኙነት ስለሌለ ነው። እነዚህ ፍፁም ሰዎች በዚህ ምድር ላይ የሉም። እኛ ከኃጢአት ጋር ለመጋፈጥ የምንመጣው ኃጢአትን

ለመቅጣት ወይም ኃጢአቱን የፈፀመውን ሰው ለመጉዳት እያሰብን መሆን የለበትም፤ ምክንያቱም እኛ የፍቅር ውጤቶች በመሆናችን ነው፤ እኛን እዚህ ያደረሰን ፍቅር ነው። ስለዚህ ፍቅር እንዲመራን መፍቀድ አለብን። እኛ ከኃጢአት ጋር የምንጋፈጠው በይቅርታ አስተሳሰብ መሆን አለበት፤ ምክንያቱም እግዚአብሔር እኛን እጅግ ከባድ ከሆነውና አስከፊ ውጤት ከሚያስከትለው ኃጢአት ይቅር እንዳለን በግልጽ ስለምናውቅ ነው።

ለሌሎች የምህረትና የርህራሄ ልብ የሚፈጥርልን ኃጢአት ስለመሥራታችንና ይቅርታ ስለማግኘታችን ያለን እውቀት ነው። ስለዚህ ስለ ድክመታቸው ወይም ስለ ጉድለታቸው ባልንጀሮቻችሁን አትግፉ፤ ዛሬ የስጋችሁ መውጊያ የሆነባችሁ ሰው ነገ ረዳታችሁ ሊሆን ይችላል። ኃጢአት ስለተፈፀመባችሁ ግንኙነታችሁን እንዲያፈርሰው ወይም እንዲያለያዩባችሁ አትፍቀዱ፤ ይልቁንስ ወደ አንድነት የሚያመጣችሁ፤ በአንድነት የሚያሳድጋችሁና ግባችሁን በአንድነት ለመፈፀም የሚያስችላችሁ መሣሪያ እንደሆነ አድርጋችሁ ተመልከቱት። ያለፈው ይለፍና ትተዋቸው ያለፉት ጠባሳዎች ጌጦች እንዲሆኑ ፍቀዱ።

6. ሕሊናን የሚያንቀሳቅሱ ቃላት ተናገር

የሐዋርያት ሥራ 4:13 “ለዎቹም ጴጥሮስና ዮሐንስ እንዲህ በድፍረት ሲናገሩ ባዩአቸው ጊዜ ያልተማሩ ተራ ሰዎች መሆናቸውን ተረድተው ተደነቁ ከኢየሱስ ጋር እንደ ነበሩም ተገነዘቡ።”

ከእግዚአብሔር ቃል ጋር በተጣጣመ ሁኔታ የሚነገሩ ቃላት በእርግጥ ድንቅ ነገር ይሠራሉ፤ በንግግራችሁ ውስጥ እግዚአብሔርን ከማመን ይልቅ በሕይወታችሁ ውስጥ እግዚአብሔርን ማንበብ ይበልጥ ቀላል ይሆናል። ሰው የመናገር ችሎታ አለው፤ መንፈስ ቅዱስ ግን እርሱ እንደፈቀደ ይናገራል። ቃሎቻችሁ በተፈጥሮአዊ ሁኔታ የሚነገሩ ከሆነ ጆሮን ሊኮረከሩ ይችላሉ፤ ሕሊናን ግን ሊያንቀሳቅሱ አይችሉም።

ሰዎችን የሚገነቡ ቃላት ሊነገሩ የሚችሉት በመንፈስ ቅዱስ እርዳታ ብቻ ነው። ያለ መንፈስ ቅዱስ እርዳታ ኢየሱስ ክርስቶስ ጌታ እንደሆነ በተፃምራት ሊያስረዳ የሚችል ሰው የለም። በሐዋርያት ስራ መፅሀፍ ውስጥ በግልጽ እንደታየው፤ በመንፈስ ቅዱስ ልዕለ ተፈጥሮአዊ ስጦታዎች አማካይነት በሚያገለግሉ ሰዎች ፊት፤ የሰው ተፈጥሯዊ ስጦታ፤ የማሳመን ብቃትና ትምህርት ወደረኞች ሆነው ሊቀሙ አልተቻሉም። የተሰበሰበው ሕዝብ በሐዋርያት ሕይወት ውስጥ እግዚአብሔርን አነበበ፤

በንግግራቸው ውስጥ እግዚአብሔርን አመኑ። እናንተም በአፈ ጮሌነታችሁና በንግግር ክህሎታችሁ ላይ ብቻ የምትደግፉ ከሆነ ጆሮን የሚኮረከሩ ቃላት ስትናገሩ ትኖራላችሁ እንጂ ሕሊናን የሚያንቀሳቅሱ ቃላት አትናገሩም። ነገር ግን ነፍሳችሁን በእርሱ ተፅእኖና አሠራር ሥር በማስቀመጥ፤ ለብርታትና ለረድኤት በእግዚአብሔር መንፈስ ላይ በምትደገፉበት ጊዜ፤ እናንተ ራሳችሁ ትሰማላችሁ፤ ሌሎችም እናንተን ይሰሙአችኋል እግዚአብሔርም ይሰማችኋል። በሰው የተፈጥሯዊ ስጦታ የእግዚአብሔርን ስራ ለመስራት መሞከርና መጠቀም አደገኛ ነው። ምክንያቱም በፊታችን ያሉት ተግዳሮቶች ያለ መንፈስ ቅዱስ እርዳታ ሊሸነፉ ስለማይችሉ ነው። የእግዚአብሔርን ቃል እርሱ እንደፈቀደ ለመናገር በእምነት ዳግም የተወለደ ሕሊና ያስፈልጋል። የሰው የተፈጥሮ ችሎታ የእግዚአብሔርን በረከት እንዲቀበል ከተፈለገ ለእግዚአብሔር ፈቃድ መታዘዝ አለበት። ራሳችንን ከጋይሰኛው ከእግዚአብሔር እጅ በታች እናዋርድና በልባችን ውስጥ የእርሱን ጥበብ እንቀበል፤ ከዚያ በኋላ ድንቅ ነገርን የሚያደርጉ ቃላትን እንድንናገር ያስተምረናል።

7. መሣሪያዎችህን አስታውስ

ዛሬ ብዙዎቻችን በእስር ቤት ውስጥ ነን፤ በድህነት፤ በበሽታ፤ በሌሎችም እስር ቤቶች ውስጥ ነን። እናንተስ በምን እስር ቤት ውስጥ

አላችሁን? እንዴት ትቋቋሙታላችሁ? አሁን መሣሪያዎቻችሁን አስታውሱ። አንድ ገበሬ ወደ እርሻው በሚሄድበት ጊዜ በመንገዱ ላይ የሚያጋጥሙትን ተግዳሮቶች ለመቋቋም የሚያስችሉትን መሣሪያዎች ይዞ ይንቀሳቀሳል። ለምሳሌ ገበሬው ወደ እርሻው በሚሄድበት ጊዜ በመንገዱ ላይ ዛፍ ወድቆ ቢያገኝ መንገዱን ለማዕዳት የሚያስችሉትን መሣሪያዎቹን ስለያዘ እንቅፋቶችን አዕድቶ ያልፋል። ይሁን እንጂ መሣሪያ የሌለው ገበሬ በእንቅፋቶቹ ምክንያት በመንገዱ ላይ ሊቆም ይችላል። የእምነት ሰው መሣሪያዎችና ትጥቆች ትዕግስት፣ ጽናትና ብርታት ናቸው። እናንተስ በእነዚህ ትጠቀማላችሁን? የእግዚአብሔርን ተስፋ ቃል ለመውረስ ትዕግስት ከእምነት ጋር አብሮ ይሄዳል። እምነትና ትዕግስት እግዚአብሔር አብ ለሕይወታችሁ ያለውን ተስፋ ይወርሳሉ ማለቴ ነው (ዕብ 6 ፥ 12)። ከትዕግስት ያምንማረው የመጀመሪያው ትምህርት መከራችንን እንደ ሐሴት መቁጠርን ነው። አስቸጋሪ ወቅቶችን ለመቋቋም የሚያገለግለው ብቸኛ መንገድ ከክርስቶስ ጋር በትዕግስት፣ በጽናትና በብርታት መቆም ነው። መከራዎችና አስቸጋሪ ወቅቶች በሚያጋጥሙአችሁ ጊዜ እምነትንና ትዕግስትን በአንድነት ከያዛችሁ እንደ ሙሉ ደስታ ልትቆጥሩት ትችላላችሁ (ያዕ 1 ፥ 2-3)። ይሁን እንጂ በትዕግስት ማጣት ምክንያት ታላላቅ ስህተቶች ይፈፀማሉ። እምነትን በመጨመር ፈንታ ሌሎች አማራጮችን እንጨምራለን፤ ከመጥፎው ሁኔታችን ለመውጣት አቋራጭ መንገዶችን እንፈልጋለን። በዚህም አድራጎት የሕይወታችንን ሃደት እንለውጠዋለን። ትዕግስት ይነራችሁና እግዚአብሔር በእናንተ

ሳይሆን በእርሱ መርሐ ግብር ጥያቄአችሁን እንዲመልሰው ፍቀዱለት።

8. ለፍርሃት እጅ አትስጥ

ብዙ ሰዎች በልባቸውና በሕይወታቸው ሳይለወጡ በሥጋ ከክርስቶስ ጋር አንድነት ወይም ቅርርብ እዳላቸው ይገልጻሉ። መፅሃፍ ቅዱስ በማቴ 7 ፥ 20 “ስለዚህ በፍሬአቸው ታውቋቸዋላችሁ” ይላል። ይኸውም አንድ ክርስቲያን የሚታወቀው በሕይወቱ በሚገለጥ የመንፈስ ፍሬ ነው ማለት ነው። ይህ ምልክቱ መሆን አለበት፤ ነገር ግን ዛሬ በክርስቲያኖች መካከል የሚታየው ምንድን ነው? እንደ ክርስቲያንነታችሁ የእግዚአብሔር መለኮታዊ እምሳል ተሸካሚዎች ናችሁ፤ ሕይወታችሁ ከክርስቶስ የተገኘ ስለሆነ ኢየሱስን እንደ መስተዋት ታንፀባርቃላችሁ። የእናንተ ክርስቲያንነት በተጨማሪም ሁኔታ ውስጥ አልሞ ካልተፈተነ በስተቀር ክርስቲያንነታችሁ አጠራጣሪ ይሆናል። ዛሬ ብዙ ሰዎች በእግዚአብሔር ያምናሉ፤ ነገር ግን በመከራ ውስጥ በሚያልፉበት ጊዜ አይደለም፤ ምክንያቱም በሕይወታቸው ውስጥ ገና ሊሸነፍ የሚገባው ግዙፍ ጠላት ስላለ ነው።

የዚያ ግዙፍ ጠላት ስም “ፍርሃት” የሚባል ሲሆን እርሱም በብዙ መልክ ይገለጣል። የማጣት፣ የበሽታ፣ የድህነት፣ የመገፋት፣ የተስፋ መቁረጥ፣ ወዘተ ፍርሃት ነው። ፍርሃት በሚለዩን የሚቆጠሩ ሰዎች በክርስቶስ ኢየሱስ የተቀዳጁትን የድል አድራጊነት ሕይወት ቀምቶ

የወሰደ አውዳሚ መሣሪያ ነው። ፍርሃት በሕይወታችሁ ታላላቅ ውሳኔዎችን እንዳታደርጉ ይከለክላችኋል። በሚሊዮን የሚቆጠሩ ሰዎች ልባቸው ተዓምርን ይናፍቃል፤ ይሁን እንጂ ለፍርሃት እጅ ሰጥተዋል። ዛሬ ፍርሃት በእናንተ ላይ እንዲነግስ አታድርጉ። እናንተ አሁን ያላችሁበት ሁኔታ ምንድን ነው?

እናንተ የእግዚአብሔር ልጆች ከሆናችሁ ያላችሁበት ሁኔታ ሊያጠፋችሁ እንደማይችል ማወቅ ያስፈልጋችኋል፤ ነገር ግን ያላችሁበትን ሁኔታ መፍራታችሁ ግን ሊያጠፋችሁ ይችላል፤ ሁልጊዜ ይህን ልብ አድርጉ። ክርስቲያኖች ከሆናችሁ በምንም ዓይነት ሁኔታ ውስጥ ብታልፉ መልሱ ኢየሱስ ክርስቶስ ነው። ከዛሬ ጀምሮ ስለ ችግራችሁ ማውራትን አቁሙ፤ ምክንያቱም እርሱ ያለ መፍትሔ ስለማይተዋችሁ ነው። ስለ ተሸከማችሁት ቀንበር ማውራትን አቁሙ፤ ምክንያቱም እርሱ ነፃ ሳያወጣ ስለማይተዋችሁ ነው። ስለ አለፈው ነገር ማውራታችሁን አቁሙ፤ ምክንያቱም እርሱ ያለ ወደፊት ተስፋ ስለማይተዋችሁ ነው። በዚህ ላይ በመንፈስ ቅዱስ ቁጥጥር ስር ትሆኑ ዘንድ እተዋችኋለሁ፤ ደግሞም በመንፈስ ቅዱስ ቁጥጥር ስር ሆናችሁ እንዳገኛችሁ እፀልያለሁ፤ በኢየሱስ ስም።

9. ትክክለኛው ምርጫ

እኛ የምንኖርበት ሕይወት በምርጫዎች የተሞላ ሕይወት ነው፤ ይህም ማለት ደግሞ እኛ ስነስብዕና ያለን ፍጡራን ስለሆንን፤

ለእግዚአብሔር ወይም ለሰይጣን መማረክን ልንመርጥ እንችላለን ማለት ነው። ልብ አድርጉ፤ ዮሴፍ ነፃ የሆነ ስብዕና ያለው ፍጡር ነበር። እርሱም ለጲጥፋራ ሚስት ጥያቄ እሺ በማለት፤ በጊዜያዊው ጥቅም ምክንያት መጪ ሕይወቱን መስዋዕት ለማድረግ መብት ነበረው። በዘፍ 39፡77 እንደምንመለከተው ግን ዮሴፍ እምቢ አለ፤ ምክንያቱም ሕይወት በጣም አጭር ስለሆነ ዘላቂነት ለሌላቸው ነገሮች ጊዜ ማጥፋት ተገቢ አለመሆኑን ሰላወቀ ነው።

ዮሴፍ የግብፅ ጠቅላይ ሚኒስቴር የመሆን ሕልሙ ዮሴፍ እንዲህ አይነት ሕልም ነበረው? እንደሚቀርበት ወይም እንደሚከሸፍበት ያውቅ ነበር እርሱም እግዚአብሔርንና ቤተሰቡን ብቻ ሳይሆን የእስራኤልን ሕዝብና የወደፊቱን ትውልድ ጭምር ሊያሳዝን ይችል ነበር። እናንተ የምታደርጉት ምርጫ ምን ዓይነት ነው? የተሳሳተ ምርጫ ስናደርግ የሚያስከትለው ተፅእኖው ይሰማናል። በዚህ ምክንያት ብዙዎች እጅ ይሰጡና ተከፍተው ይሄዳሉ፤ ብዙዎች ይሸሹና መራራ ይሆናሉ። ብዙዎች በሕይወት ተስፋ ቆርጠው ሁሉንም ነገር ይተዋሉ። እናንተ ግን ጠባሳችሁን ወደ ጌጥነት ለውጡት፤ መጥፎ ተሞክሮአችሁ ጦርጎ እንዲወስዳችሁ አትፍቀዱ። ፡ ሰይጣን እኛን ወደ ተሳሳተ አቅጣጫ ለመምራት ሁኔታችንን ይጠቀማል፤ ዛሬ መንፈስ ቅዱስ የእናንተ ፈታኝ የት ያህል እርቀት መጓዝ መቻሉን ያውቃል። እርሱ በፈተና ውስጥ ያሉትን ጥያቄዎች ስለሚያውቅ ማንኛውንም ትክክለኛ መልስ ይሰጣል።

ስለዚህ በፈተና ወቅት ተዘናኑ፤ እግዚአብሔር ያለ መውጫ ቀዳዳ አይተዋችሁም። በየቀኑ፤ አንዳንድ ጊዜም በየሰዓቱ፤ ስፍራችንን ጠብቀን ለመቆየት የሚያገለግለንን ድፍረት፤ ጥንካሬና ታማኝነትን እንቀበላለን፤ ምክንያቱም ሕይወታችንን ለኢየሱስ ክርስቶስ በሰጠንበት ጊዜ፤ እኛን ከፈጠረው ጋር ተጣምረናል፤ እናም እኛን ከፈጠረን ጋር በተጣመርንበት ጊዜ በሞት ጥላ መካከል ብናልፍ እንኳን ክፉውን እንዳንፈራ ተደርገናል።

10. በማን ቁጥጥር ሥር ነህ?

የሕይወት ስጋት በሚደቀንባችሁ ጊዜ በማን ቁጥጥር ስር ናችሁ? በአካባቢያችሁ ሁሉም ነገር ትርምስ በሚሆንበት ጊዜስ በማን ቁጥጥር ሥር ትሆናላችሁ? በአልዓዛር መቃብር አጠገብ የማርያምንና የማርታን ሁኔታ ተመልከቱ (ዮሐ 11:32፤ 38-41)

በተፈጠረው ችግር ምክንያት ማርያምና ማርታ ከውድ ወንድማቸው ሞት ባሻገር ማየት ተስኖአቸው ነበር። እነርሱ ለማየት የቻሉት ለአራት ቀናት በመቃብር ውስጥ የነበረ የሞተ አካል ብቻ ነበር፤ ነገር ግን ኢየሱስ በመንፈስ ቅዱስ ቁጥጥር ሥር ስለነበረ ከመቃብር ባሻገር የነበረውን ለማየት ቻለ፤ ከመቃብር ባሻገር ሕይወት ነበረ። ክርስቲያኖች ሆይ፤ እንደ ማርያምና እንደ ማርታ ነገሮችን ከውጪ የምትመለከቱ ከሆነ፤ ትክክለኛ ፍርድ ለመስጠት አትችሉም።

ማርያም፤ እኛ እንደ ክርስቲያኖች በምን አይነት ሁኔታ ውስጥ ማለፍ እንደሚገባን የሚመርጠው እግዚአብሔር ራሱ እንደሆነ ለመረዳት አቅቷት ነበር። እኛ እርሱ በመረጠው ሁኔታ ውስጥ እንዴት እንደምናልፍ ለመምረጥ እንችላለን። በሌላ አነጋገር፤ እኛ ትኩረት ስለምንሰጠው ነገር ጋላፊነት እንወስዳለን፤ ስለዚህ እኛ ስላለንበት ሁኔታ ሌላውን ሰው መውቀስ አንችልም። እንደ ክርስቲያኖች የእኛ ሁኔታ ስቃይ ያለበት መስሎ ሊታየን ይችላል፤ ይሁን እንጂ ነገሩ እደዚህ አይደለም፤ ምክንያቱም ሁሉም ለእግዚአብሔር ክብር ስለሆነ ነው። ኢየሱስ “አባት ሆይ ስለ ሰማኸኝ አመሰግንሃለሁ” አለ፤ ይህ የምስጋና ፀሎት ነው። እንደ እውነቱ ከሆነ ሁኔታው ሲታይ ምስጋና የሚቀርብበት ሳይሆን ሀዘን የሚያስከትል ነበር። ነገር ግን ኢየሱስ በመንፈስ ቅዱስ ቁጥጥር ስር ስለነበር በአካባቢው እየሆነ በነበረው ነገር አልተወሰነም። ይህም ማለት እናንተ በመንፈስ ቅዱስ ቁጥጥር ሥር በምትሆኑበት ጊዜ፤ ምንም ነገር ተስፋ ሊያስቆርጣችሁ አይችልም ማለት ነው። ምንም ነገር ሊያሸንፋችሁ ወይም ምንም ነገር ተፅእኖ ሊያደርግባችሁ አይችልም፤ ምክንያቱም መንፈስ ቅዱስ ከሁሉም የበለጠ ተፀእኖ አድራጊ ስለሆነ ነው። እናንተ በመንፈስ ቅዱስ ቁጥጥር ሥር ከሆናችሁ፤ ኢየሱስ ነገሮችን እንደሚያደርጋቸው ያህል ታደርጋላችሁ፤ ኢየሱስ እንደሚናገረው ያህል ትናገራላችሁ፤ ኢየሱስ እንደሚያስተምረው ያህል ታስተምራላችሁ፤ ኢየሱስ እንደሚፀልየው ያህል ትፀልያላችሁ። እናንተ በማን ቁጥጥር ሥር ናችሁ?

11. የክርስቶስ ተከታይ ሁን።

በ2ኛ ዜና መዋ 7፡14 እኛ ከእግዚአብሔር ለማግኘት የምንፈልገው ነገር ካለ፤ ያ ነገር ይፈፀም ዘንድ እኛ የምንጫወተው ሚና እንዳለ መፅሐፍ ቅዱስ ይናገራል። ሁሉም ነገር የኢየሱስ ፈንታ አይደለም፤ በእርግጥ ሁሉም ነገር ደግሞ የእኛ ፈንታም አይደለም። በማር 10፡52 ላይ ዓይነ ስወሩ በርጤሜዎስ የዓይኑን ብርሃን ከተቀበለ በኋላ በመንገዱ ላይ ኢየሱስን በመከተል ተአምሩን አፀና። ክርስቶስ የእውነተኛ ደቀ መዝሙር አስፈላጊ ባሕርያት የሆኑትን ታማኝ ተከታይነትን፤ ፈቃደኛ አገልጋይነትንና ታላቅ አመለካከትን በእናንተ ውስጥ እስኪያይድረስ ጥያቄአችሁን አይመለከትም። እናንተ የሙሉ ጊዜ ተከታዮች ናችሁ ወይስ የትርፍ ጊዜ ተከታዮች? ለእነዚህ ጥያቄዎች የምንለጣቸው መልሶች የፀሎታችንን መልስ ይወስናል።

ፀሎት፡- “መንፈስ ቅዱስ ሆይ፤ ቀን በቀን እንዲሁም ሰዓት በሰዓት የክርስቶስ ተከታይ እንድሆን አጠንክረኝ”

ለእርዳታና ለመንፈሳዊ ፈውስ ወደ ክርስቶስ መምጣት በቂ አይደለም፤ ከተፈወሰን በኋላ እርሱን መከተል፤ እርሱን ማክበርና የእርሱን መመሪያ መቀበል አለብን።

12. የመልካም አጋጣሚ በር

እግዚአብሔር ከሰጠን ታላላቅ ስጦታዎች አንዱ ውሳኔዎችን የማድረግ ነፃነት ነው። ህይወት በሙሉ ምርጫዎችንና ለእያንዳንዱ ሁኔታ የምንሰጠውን ምላሽ የያዘ ነው። ዛሬ የምታደርጉት ምርጫ ነገ የምትሆኑትን ይወስናል። ሁላችንም መጥፎ ውሳኔዎችንና የተሳሳቱ ምርጫዎችን አድርገናል፤ ሆኖም ሁላችንም ይቅር ልንባልና አዲስ ጅማራ ልናደርግ እንችላለን። ውሳኔአችሁ ምንም ያህል ዋጋ ያስከፈላችሁ ቢሆን እግዚአብሔር ይወዳችኋል። ከወድቀት ፍርሃታችሁ ወይም በውድቀታችሁ ምክንያት ከገጠማችሁ ከፍተኛ የተስፋ መቁረጥ ሁኔታ የመውጫ መንገዳችሁ፤ ነገሮቹን አዘጋጅተው የሕይወት ትምህርት ስታደርጓቸው ነው። በሕይወት እስካላችሁ ድረስ መማራችሁን ትቀጥላላችሁ፤ ሕይወት የመልካም አጋጣሚን በር ፈፅሞ ሙሉ በሙሉ አይዘጋም።

“ሕይወትንና ሞትን፤ በረከትንና ርግማንን በፊትህ አስቀመጥሁ፤ ዛሬ ሰማይንና ምድርን ምስክር አድርጌ እጠራብሃለሁ። እንግዲህ አንተና ልጆችህ በሕይወት እንድትኖሩ ሕይወትን ምረጥ።” (ዘፋ 30፡19)

13. የእኔ ምሽግ

በዚህ ችግር በበዛበት ዘመን ብዙ ሰዎች በውጭ ያለውን ማዕበል ለመርሳት ሲሉ በጓደኝነት፣ በሙዚቃ፣ በመዝናኛ፣ መስተንግዶ፣ በምግብ፣ በጉዞ፣ በግብይት ራሳቸውን በማጨናነቅ እርካታን ለማግኘት ይሞክራሉ፤ ነገር ግን ይህ የሚያስገኘው ጊዜያዊ እፎይታን ብቻ ነው። እናንተ የእምነት ቤተሰቦች እንደመሆናችሁ መጠን፤ “እመን ብቻ” (ማር 9:23) ከሚለው ከዚህ ከእያሉስ ትእዛዝ በስተቀር ሌላ ምሽግ የለኝም ለማለት ትችላላችሁ። እምነት በማንኛውም ሁኔታ ውስጥ እግዚአብሔርን የሚያምን ልብ ነው። ስለ ራሳችሁ መልካም ስሜትን የምታገኙበት ብቸኛው መንገድ፤ ኢየሱስ ለእናንተ ያደረገላችሁን በማመንና በመቀበል ነው። እርሱ ለእናንተ ሞቶላችኋል፤ እርሱ ለእናንተ በኃይሉ ስልጣን ይግዛል ደግሞም አሁንም ለእናንተ እየፀለየ ነው። እኛን ከተስፋ መቀረጥ የሚጠብቀን የምናየው ነገር ላይሆን የምናምነው ነገር ነው። አንዳንድ ሰብዓዊ እቅዶች ወይም የእናንተ አዕምሮ በእናንተና በእግዚአብሔር ቃል መካከል ጣልቃ ሊገባ ይችላል ይሆናል፤ ነገር ግን እናንተ እግዚአብሔር በተናገረው ላይ እርፉ፤ ምክንያቱም በእውነት የምናምን ከሆነ ልባችን በማዕበሉ መካከል እንኳን ያልፋል፤ ይህንንም እረፍት ምንም ነገር ሊያጠፋው አይችልም። (ማር 5:36)

14. ሌላ ዕድል ስጣቸው

እናንተ ከሌሎች ሰዎች ጋር ያላችሁን ግንኙነት የሰመረ ለማድረግ ከምትጥሩት ጥረት በላይ፤ ከእግዚአብሔር ጋር ያላችሁ ግንኙነት ከሌሎች ጋር ያላችሁን ግንኙነት የሰመረ እንደሚያደርገው ታውቃላችሁን? ብዙ ሰዎች ብቻቸውን ለመኖር እንደሚፈልጉ ይናገራሉ፤ ምክንያቱም ቀደም ሲል ብዙ ጊዜ በሰዎች ስለተጎዱ ነው። እኛ ግንኙነት የተረጋጋ ከመሆኑ በፊት በብዙ ውጣ ውረድ ውስጥ ማለፍ እንዳለበት መገንዘብ ይሳነናል። ማናቸውንም ስኬታማና ደስተኛ በትዳር የተሣሰሩ ጥንዶች ብትጠይቁ፤ በሕይወታቸው ውስጥ ወደ አዲስ ደረጃ ለመድረስ በምን ያህል አስቸጋሪ ሁኔታዎች፣ መከራዎችና ፈተናዎች ውስጥ እንዳለፉ ይነግሩላችኋል። ብዙዎች አሁን ካሉበት ሁኔታ በሻገር ለማየት ስላልቻሉ ወደፊት ሊጠቅሙላቸው የሚችሉትን ሰዎች ገፍተው አባርረዋል። እናንተ በድክመታቸው ምክንያት ሰዎችን የምትገፉ ከሆነ፤ ጠንካራ ጎናቸውንም አብራችሁ ገፍታችኋል ማለት ነው። አንድ ነገር አስተውሉ ዛሬ የስጋችሁ መውጊያ የሆነባችሁ ሰው ነገ ጠቃሚላችሁ ሊሆን ይችላል። እናንተ ለእግዚአብሔር ባልታዘዘችሁበት ጊዜ፤ እርሱን ችላ ባላችሁበት ጊዜ፤ እርሱን በገፋችሁበት ጊዜ በረቀቁችሁ ኖሮ፤ ዛሬ እነዚህ ባልደረላችሁም ነበር። እባካችሁ ለወንድሞቻችሁና ለእህቶቻችሁ ሌላ ዕድል ስጧቸው፤ እግዚአብሔር ለእናንተ ሌላ ዕድል እንደሰጣችሁ አትርሱ። የዛሬውን

ሁኔታ ተመልክታችሁ ማንንም አትግፉ፤ ምክንያቱም ነገ ስለሚሆነው ነገር የምታውቁት ነገር የለም። (መክ 4:11-12)

15. የመከራህ ጥቅም

ሰዎች በእግዚአብሔር ከመገኘታቸው በፊት በነገር ሁሉ ሙሉዎች አይደሉም ብዙ ሰዎች ይህ እውነት መገንዘብ ባለመቻላቸው መከራ በገጠማቸው ጊዜ እግዚአብሔር እንዲታደጋቸው ይፀልያሉ። ዮሴፍ የመከራን ጥቅም ያውቅ ነበር፤ ምክንያቱም እግዚአብሔር በእርሱ ሊጠቀም ወደሚችልበት ሁኔታ የደረሰው፤ በመከራ ውስጥ በነበረበት ጊዜ ነበር። (ዘፍ39:20-23) በመጨረሻ በረከት በመጣ ጊዜ በተገቢው መንገድ ለማስተናገድ ድህነትን መለማመድ ነበረበት። እስኪ ተመልከቱ፤ ለተሻለ ሁኔታ የፀለያችሁት ፀሎት ተመልሶላችሁ ቢሆን ኖሮ ምን ሊከሰት እንደሚችል ማን ያውቃል? መከራ ባያጋጥማችሁ ኖሮ የእግዚአብሔርን ፊት ትፈልጉ ነበር? ያጋጠማችሁ መከራ ምንም ዓይነት ቢሆን መከራችሁ ከእግዚአብሔር ህልዎት ውጭ እንዲያደርጋችሁ አትፍቀዱ። እግዚአብሔር ህዝቡን ወደ መንበርከክ (ወደ ፀሎት) ለማምጣት ሲል እንደዚህ ባሉ ፈታኝ ሁኔታዎች ውስጥ እንዲያልፉ ይፈቅዳል፤ ምክንያቱም ነገሩ ሁሉ ስለ እኛ ሳይሆን ስለ ኢየሱስ መሆኑን የምንገነዘበው በዚህ መንገድ ስለሆነ ነው።

16. እውነተኛ ደስታ

ስሜቶቻችሁ ከሚለዋወጡት ሁኔታዎቻችሁ ጋር አብረው ከፍተኛ ዝቅ ሲሉ ታገኝታቸውላችሁ? ማለትም ሁኔታችሁ የደስታችሁን ባሕርይ ይወስነዋል? ዓለም የማያምኑ ሰዎች ከአካባቢያቸው በሚያገኙት ነገር ደስታ ሊኖራቸው ይችላል። ይኸውም ገንዘብ የንግድ ስራ ፣ ዝና እና ተወዳጅነት ሊሆኑ ይችላሉ፤ ነገር ግን ይህ ዘላቂ አይደለም። የዓለም ሰላም ስጋን እና ጊዜውን የሚመለከት ነው ፣ ክርስቶስ የሚሰጠው ሰላምና ደስታ ግን ነፍስን ለዘላለም ያበላፅጋል (ኢሳ 61:7) ደስታ (ሐሴት) አማኞች ብቻ የሚያገኙት ነገር ነው ፣ ምክንያቱም ደስታ (ሐሴት) የእምነት ፍሬ ስለሆነ ነው። የእምነት ሰው በውጭ ምንም የሚያስደስት ነገር በሌለበት ጊዜ እንኳ ደስተኛ ሊሆን ይችላል፤ ምክንያቱም እውነተኛ ደስታ የሚገኘው ኢየሱስን በመውደድ እንጂ እኛ በምናከማቻቸው ነገሮች ስላልሆነ ነው።

17. የሚቀጥለው የእግዚአብሔር ነው

መዝ 39:4፤6-7 “እግዚአብሔር ሆይ የሕይወቴን ፍፃሜ የዘመኔንም ቁጥር አስታውቀኝ አላፊ ጠፊ መሆኑንም ልረዳ..... ሰው የጥላ ውልብታ ነው ፣ በከንቱም ይታወካል። ለማን እንደሚሆን ሳያውቅ ሀብትና ንብረት ያከማቻል፤ ጌታ ሆይ አሁንከ ወደ ማን ልመልከት? ተስፋዬ በአንተ ላይ ነው።”

ለእግዚአብሔር የሚገባውን ክብር የምንሰጥበት ብቸኛው መንገድ፤ የሚቀጥለውን ለእርሱ በመስጠት ነው። “የሚቀጥለው” ማለት የወደፊቱ መጪ ጊዜ ማለት ነው። እኛ አሁን እንኖራለን እግዚአብሔር ቀጣዩንም ይኖራል።

እኛ የአሁኑ ነገር አለ የሚቀጥለው የእግዚአብሔር ነው። ዛሬ የተቀበላችሁትን በእግባቡ መጠቀም እንዳለባችሁ ካወቃችሁና ነገ ለራሱ ለነገ ከተዋችሁት፤ ዛሬ በእጃችሁ ያለውን ያለ አግባብ አትጠቀሙበት። የግድያ፣ የስርቆትና የጥፋት መንስኤው በዚህ ምድር ላይ ለራሳችን ሀብት ለማከማቸት ካልን ከፍተኛ ፍላጎት የተነሳ ነው። የሚቀጥለው የእግዚአብሔር መሆኑን በምታውቁበት ጊዜ እርሱን ታከብሩታላችሁ። ስለሚቀጥለው ነገ መጨነቅ የዛሬያችንን የማሰብ፣ የመስራትና እምነትን የመለማመድ ችሎታ ሽባ ያደርገዋል። የእኛ የሆነው የዛሬው ብቻ ነው። እግዚአብሔር እኛን ለማጠናከርና ለመርዳት በእያንዳንዱ ቀን የፍቅር ረድኤቱን ይልካል። ዛሬ በእጃችሁ የገባውን ለዛሬው ችግር መጠቀምን ተማሩና ነገን ለራሱ ተውት።

18. በዓላማህ ላይ አተኩር

እያንዳንዱ ሰው በእግዚአብሔር መለኮታዊ መግባት ለእርሱ የተመደበለት ጊዜና ስፍራ አለው። ይህንን ዓላማ ወይም ግብ ብለን እንጠራዋለን። ዓላማችሁ ግልፅ ከሆነ ሕይወታችሁ ትርጉም ይኖረዋል። ሕይወትን በግልፅ የማየት ብቸኛው መንገድ በክርስቶስ ላይ

ብቻ ማተኮር ነው። እኛ በኢየሱስ ክርስቶስ ሕይወት እንደሰታለን፤ ምክንያቱም አይኖቹ ሁልጊዜ በእኛ ላይ ናቸው። እናንተም የትኩረት አቅጣጫችሁ እንዳይዛባ ማንኛውንም ዋጋ ክፈሉ። ቁርጠኞችም ሁኑ። ሰዎች የሚወድቁበት ዋናው ምክንያት የትኩረት አቅጣጫ መዛባት ነው። እኛ ዓላማችንን ቀዳሚ አድርገን በአዕምሮአችን ውስጥ ካስቀመጥን እናሸንፋለን። በውጭ እንዳሉትና ያለ አንዳች አቅጣጫና ያለ ዓላማ እንዲሁ እንደሚንከራተቱ ሰዎች ላለመሆን ከፈለጋችሁ፤ በአላማችሁ ግብ ላይ አተኩሩ። በበረዶም ይሁን ፣ በዝናብ ምክንያት እጅ አትስጡ፤ አትቁሙ፤ ወደፊት ግፉ፤ በርትታችሁ ተጋድሉ። በሀብረተሰብ ላይ ታላቅና እጅግ አዎንታዊ ተፅእኖ ያመጡ ሰዎች ስለ ስምና ስለ ዝና የሚጨነቁ አይደሉም። ጤናማ ያልሆነ ራስ ወዳድነት ፣ ቁጣ፣ ኩራትና ትዕቢት መልካም ዓላማችንን እንዲያጠፋ መፍቀድ የለብንም። በረዶ ወይም ዝናብ ቢኖርም እንኳ እናንተ በየቀኑ ለዓላማችሁ እውነተኞች መሆን አለባችሁ። ምሳ፡- 4፡25-26 “ዓይኖችህ በቀጥታ ይመልከቱ ትክ ብለህም ፊት ለፊት እይ ፤ የእግርህን ጎዳና አስተካክል ፤ የፀናውን መንገድ ብቻ ያዝ።”

19. ቃላት ርካሽ አይደሉም

ቃላት ርካሽና ተራ አለመሆናቸውን መገንዘብ አለብን። ጦርነቶች የሚጀመሩት በቃላት ነው። ሰላምም የሚጀመረው በቃላት ነው። በዘፍ 1፡3 እንደምንመለከተው ቃላት ዓለምን እንደ ፈጠሩ ሁሉ፤ የእናንተም ቃላት የእናንተን ዓለም ይፈጥራሉ። አሁን የምትኖሩት በደስታ ዓለም

ውስጥ ወይስ በቁጣ ዓለም ውስጥ ነው። ትበሳጫላችሁን? እርጌ ልማዶቻችሁና የሕይወት መንገዶቻችሁ እሁን በፍጥነት በመለዋወጥ ላይ ባሉት ሁኔታዎች ውስጥ ሲጠቅሙ አይችሉም። በእርጌው ልማዶች ውስጥ ያሉት ያለ አግባብ የሚነገሩት ቃላት፤ አለማዳመጥ፤ ስህተትን አለማመን፤ የሌሎችን አሳብ ማንኳሰስ፤ ባለፈ መሆን፤ በሌሎች ላይ መቀለድ፤ በማመስገን ፈንታ መንቀፍ እነዚህ ሁሉ ግንኙነቶችን በማፍረስ ያለፈው ቁስል እንዳይፈወስ ያደርጋሉ። ኢየሱስ ይህንን እንድትሰውጡ ይጠራችኋል። ለመለወጥ ስለምትችሉ ለውጡት።

ማቴ 12:35-36 “ነገር ግን እላችኋለሁ ሰዎች ስለ ተናገሩት ከጌቱ ቃል ሁሉ በፍርድ ቀን ይጠየቁበታል” ምክንያቱም ከቃልህ የተነሣ ትፀድቃለህ ከቃልህም የተነሣ ይፈረድብሃል”።

20. እምነት ወደ ኢየሱስ ያመለክታል

የሐዋ ስራ 4:13 “ሰዎቹም ጴጥሮስና ዮሐንስ እንዲህ በድፍረት ሲናገሩ ባዩአቸው ጊዜ ያልተማሩ ተራ ሰዎች መሆናቸውን ተረድተው ተደነቁ ከኢየሱስ ጋር እንደ ነበሩም ተገነዘቡ።”

ሰዎች በእናንተ ውስጥ ኢየሱስን ያያሉ? የእናንተ ሕይወት ወደ ኢየሱስ የሚያመለክት ከሆነ ሰዎች በእናንተ ውስጥ ኢየሱስ ክርስቶስን ያያሉ። እናንተ ክብሩን ወይም ምስጋናውን ለራሳችሁ ካልወሰዳችሁ ሕይወታችሁ ወደ ኢየሱስ ያመለክታል። እኛ በእምነት መመላለስ አለብን፤ ምክንያቱም ወደ ኢየሱስ የሚያመለክተው እምነት ብቻ ስለሆነ

ነው። በየቀኑ የወንጌልን መልዕክት ስለ አዳመጣችሁ ክርስቲያኖች ናችሁ ማለት አይደለም። ስለ ኢየሱስ እንዳንድ ሐቆችን ማወቃችሁ ከእርሱ ጋር ያላችሁን ግንኙነት አይለውጠውም። ቁም ነገሩ የእግዚአብሔርን ቃል ገዘም ብሎ የማዳመጥ፤ መልካም ሰሜ ወይም ምሑር የመሆን ጉዳይ አይደለም...ይልቁን ቃሉን ተግባራዊ በማድረግ ቃሉ በራሱ ባሕርይ እንዲለውጥህ የመፍቀድ ጉዳይ ነው። ብዙዎች ጥሩ የመስማት፤ የመስበክና ቃሉን የማንበብ ችሎታ አላቸው፤ ነገር ግን ኢየሱስን እንዲታይ የሚያደርጉት በጣም ጥቂቶች ናቸው። ቤተክርስቲያንንም የተናቀች የሚያስመስላት ይህው ነው፤ ምክንያቱም ይህ ትውልድ እምነትና ተስፋ የጎደለው ነው። እምነት የሚቻሉ ነገሮችን ሳይሆን የማይቻሉ ነገሮችን የሚመለከት ነው።

ስለዚህ እምነት፤ ሰሜታችን ላይመስክርልን ወይም በዓይናችን ምንም ሳናይ ፊት ለፊት የእምነት ቃል መናገርን ይጠይቀናል። በመጀመሪያ ካየሁ በኋላ አምናለሁ፤ በሚለው አስተሳሰብ ላይ መንቃት አለብን። ይልቁኑ ካመንን በኋላ እናያለን። የእግዚአብሔርን ክብር እንድናይ ማመን አለብን። የእኛ ሕይወት ኢየሱስን በሚገልፅበት ክብር እናያለን። በማየት ሳይሆን በእምነት በምትመላለሱበት ጊዜ፤ ሕይወታችሁ ሰዎችን ወደ ኢየሱስ የሚያመለክት ይሆናል።

21. ሥሩን ምታው

የስቃይ ጀማሪ ሰይጣን ነው። እርሱ ያለ ኃጢአት ምንም ነገር አያደርግም። በሌላ አነጋገር የስቃይ መንስኤ ኃጢአት ነው። ኢየሱስ በማር 2፡5 ላይ ለሸባው ልጅ “አንተ ልጅ ኃጢአትህ ተሰርዮልሃል” በሚልበት ጊዜ መንስኤውን ለመንካት መምረጡ ነበር፤ ይኸውም ችግሩን ራሱን በመንካት ፈንታ ምንጩን ወይም ሥሩን መንካት ማለት ነው። ለምሳሌ የአንድን ዛፍ ግንዱን በምትቆርጡበት ጊዜ እርሱን አላጠፋችሁትም፤ ይልቁንም ሌሎች ቅርንጫፎች እንዲያቆጠቅጡ እድል ሰጣችሁት። ነገር ግን ሥሩን ብትቆርጡት ዛፉን አጠፋችሁት (ገደላችሁት) ማለት ነው። ስለዚህ ችግርን ለመፍታት ከመሞከር ይልቅ መንስኤውን መቁረጥ የተሻለ ይሆናል።

ዛሬ ሰዎች ከመንስኤው ይልቅ ችግሩን ለመፍታት ይጨነቃሉ። ለድህነት መንስኤ በሆነው በኃጢአት ላይ ከማተኮር ይልቅ በበረከት ላይ ያተኮራሉ፤ ለሀመሙ መንስኤ በሆነው በኃጢአት ትኩረት ከማድረግ ይልቅ ለፈውስ ይጨነቃሉ። መንስኤውን ችላ ብላችሁ በሆነው ችግር ላይ በምትጨነቁበት ጊዜ፤ ዘላቂ መፍትሄ ልታገኙ አትችሉም። ችግሩም እየተደጋገመ የሚመጣው ለዚህ ነው። መንስኤውን ችላ ብሎ ችግሩን ለመፍታታ መሞከር፤ አንድን ዛፍ ሥሩን ችላ ብሎ ቅርንጫፎቹን እንደ መቁረጥ ነው። ስለዚህ በክርስቶስ ኢየሱስ ዘላቂ መፍትሔ ለማግኘት የችግራችሁን ሥር መምታት ይኖርባችኋል።

22. ኢየሱስ ይፈፀመዋል።

የእናንተ ሕልም ምንድን ነው? እግዚአብሔር በእናንተ ልብ ውስጥ አንድ ሕልም፤ አንድ ምኞት አስቀምጦአልን? በእምሮአችሁ ውስጥ የሚመለለውን ነገር እመነት እንጂ አትጠራጠሩት። ምንም እንኳን የአሁኑ ሁኔታችሁ ለወደፊቱ ዋስትና የሚሰጥ ባይሆንም እጅ አትስጡ፤ መጨረሻው ገና አልመጣም። አንድ ራዕይ ወይም ሕልም ብትቀበሉና፤ ከገመታችሁት በላይ በጣም ከባድ የሆነ ውስብስብ ችግር ውስጥ ከመግባታችሁ የተነሳ ህልሙ ይፈፀማል ብላችሁ ለማመን ቢከብዳችሁ በዘረዘሩችሁ ያሉ ሁኔታዎች ምንም ዓይነት ቢሆኑ፤ ምንም ነገር ቢከሰት፤ ለእግዚአብሔር ሁሉም ነገር ይቻላል። ኢየሱስ በእናንተ ሕይወት ውስጥ ካለ፤ የወደፊቱን አሁን፤ ወይም እዚህ እውን እንደሆነ አድርጋችሁ ትቆጥሩታላችሁ። ክርስቶስ ራሱ በመንፈሱና በቃሉ አማካይነት ከለወጣችሁ ህልማችሁ ፅኑ ሆኖ ይኖራል። የለውጡ ኃይል ከጨለማ ወደ ብርሃን፤ ከቀንበር ወደ ነፃነት፤ አሁን ካላችሁበት ሁኔታ እግዚአብሔር እንድትሆኑ ወደሚፈልገው ስፍራ ሊለውጣችሁ ይችላል። ኢየሱስ በሕይወታችሁ ካለ የማይቻሉት ነገሮቻችሁ የሚቻሉ ይሆናሉ።

23. የማሸነፊያው መንገድ

ብዙዎች ማሸነፍን ይመኛሉ፤ ነገር ግን አሸናፊዎች አይደሉም። ብዙዎች ስኬትን ይመኛሉ፤ ይሁን እንጂ በተደጋጋሚ ይወድቃሉ።

ብዙዎች ወደ በለጠ ከፍታ ለመድረስ ያልማሉ፤ ይሁን እንጂ ወደታች ሲያሸቀሉቁሉ ይገኛሉ። ስኬታማ ሕይወት በትክክለኛ አላማ እንጂ በምኞታዊ አስተሳሰብ አይመጣም። ሻምፒዮኖች ዘውድን የሚደፉት ዘውድን በመመኘት ሳይሆን ጠላትን በማሸነፋቸው ነው። አሁን አንጉባቢው ጥያቄ እኔ የማሸነፈው እንዴት ነው? የሚል ነው። መልሱም ለእርሱ ቃል በመታዘዝ ነው። እግዚአብሔር ቃሉን አምነው በተግባር ለሚራመዱት ድልን ለመስጠት ቃል ገብቶአል። ቃሉን በተግባር መፈጸም እግዚአብሔር እናንተን እንዲፈውስ፤ እንዲባርክ፤ እንዲታደግና እንዲያድን ዕድል ይሰጠዋል። እኛ ያለ ፍርሃት የእግዚአብሔርን ቃል በምንፈጽምበትና ትካሌአችንን ሁሉ በደስታ በእርሱ ላይ በምንጥልበት ጊዜ ድላችን እንደ ፀሐይ አወጣጥ እውን ይሆናል።

24. የአካባቢህን አየር ሙላው።

ለመናገር ትፈልጋላችሁን? እስኪ ለአንዲት ደቂቃ ቆም በሉና ያለፋት የተለመዱ ንግግሮቻችሁ ምን እንደሚመስሉ አስቡ። ንግግራችሁ ለሌሎች የሚጠቅም ነውን? ቃሎቻችሁ ሌሎችን የሚገነቡ ናቸው ወይስ የሚያፈርሱ? ከሁሉም በላይ ቃሎቻችሁ እግዚአብሔርን ያከብራሉን? ከመናገራችሁ በፊት ቆም በሉና አስቡ፤ አስፈላጊ ባልሆነበት ሁኔታ አሉታዊ የሆነ ማንኛውንም ነገር ከመናገር ተቆጠቡ። ከንቱና ባዶ የሆነ ንግግር ከንቱና ባዶ ከሆነ ልብ የሚወጣ ነው። ስለ ራሳችን እውነተኞች ከሆንን፤ አብዛኛው ንግግራችን ባዶ ንግግር

ከመሆኑም በላይ ምንም የረባ ነገር እንደሌለው ማመን አለብን። በማቴ 12:30-34 እግዚአብሔር እኛ ራሳችን የማናስታውሰውን እንኳን እያንዳንዱን የምንናገረውን ቃል እንደሚያስታውስ ተገልጿልናል። ስለዚህ ዝም ብላችሁ አየሩን በተራ ንግግራችሁ አትሙሉ፤ ሌሎች ሰዎችን የሚገነቡ ቃላትን ተናገሩ፤ የሚያንፁ፤ የሚፈውሱ፤ የሚታደጉ፤ የሚባርኩና የሚያጽናኑ ቃላትን ተናገሩ። የእናንተ ቃላት አዎንታዊ ከሆኑ በአካባቢአችሁ ያለው አየር በአዎንታዊ ነገሮች ይሞላል፤ በአካባቢአችሁ ያለው አየር በአዎንታዊ አሳቦች፤ መልካም ዕድሎችና በመልካም ፈቃድ የተሞላ ይሆናል።

25. በምሽግህ ቆይ

ሰዎች የተፈጥሮ አደጋ እስካልመታቸው ድረስ ወይም ወንበዴዎች በራቸውን ሰብረው እስካልገቡ ድረስ በቤታቸው ውስጥ የደህንነት ዋስትና ይሰማቸዋል። ሰዎች የመለያየት፤ የሞት ወይም የአመፅ ቀውስ እስካልመጣቸው ድረስ ከቤተሰባቸውና ከወዳጆቻቸው ጋር ደህንነት ይሰማቸዋል። ሰዎች ሕመም፤ በሽታ፤ ወይም የአካል መቁሰል እስካልደረሰባቸው ድረስ በጤንነታቸው ይተማመናሉ። ለእኔና ለቤቴ ግን “እመን ብቻ” ከሚለው ከዚህ ከኢየሱስ ትእዛዝ በስተቀር ሌላ ምሽግ የለንም፤ የእኛ ምሽግ ይህ ነው። የተፈጥሮ አደጋ በሚመጣ ጊዜ እግዚአብሔር እንደሚያሳልፋችሁ ብቻ እመኑ፤ መለያየት በገጠማችሁ ጊዜ እግዚአብሔር ለታማኞቹ ኃይለኛና ታማኝ መሆኑን ብቻ እመኑ፤ ሕመም በመጣ ጊዜ ለረጅም ጊዜ እንደማይቆይ እመኑ፤ የችግሮቻችሁ

ምክንያት ከእግዚአብሔር ጋር ያላችሁን ግንኙነት ለማሻሻል ጥቂት ቆም እንድትሉ ሊሆን ይችላል። አማኞች እንደመሆናችን መጠን ችግሮቻችን ከተጋፈጥናቸው እኛን የሚያስናክሉ ሳይሆን እኛን የሚያሻሽሉን ናቸው። የእነርሱ መምጣት ከጌታ ጋር ያለንን አቋምና አካሄድ ለማሻሻል መሆኑን ማመን አለብን። ስለዚህ እርሱን ምሽግ አድርጉት፤ እርሱ ሊያሳልፋችሁ ከእናንተ ጋር አለ መዝ 91:15 “ይጠራኛል እመልስሰታለሁ፤ በመከራው ጊዜ ከእርሱ ጋር እሆናለሁ፤ አድነዋለሁ፤ አከብረዋለሁ፤ ይላል።

26. የመውጫው መንገድ

እያንዳንዳችን፤ በአንድ ወይም በሌላ ከባድና ስቃይ በሞላበት ሁኔታ ውስጥ ስናልፍ ከዚያ የመውጫ መንገድ እንፈልጋለን። ብዙ ጊዜ እኛ በምንዋጋቸው ጦርነቶች የተሸነፍን ስለሚመስለን የመውጫው መንገድ አይታየንም፤ ስለዚህ ቆም ብለን “እግዚአብሔር እኔ እንድሆን በሚፈልገው ቦታ ነኝን? ድክመቴ እኔን በሚቆጣጠርበት ዓላማ በሌለው ስፍራ ነኝን?” ብለን ማሰብ አስፈላጊ ነው። ድክመቶቻችንን በሚያሳድጉ ነገሮች ላይ ትኩረታችንን በማድረግ ሰይጣን እንዲፈትነን እርሱን መፈተን የለብንም። ያለ መንፈስ ቅዱስ እርዳታ ማንም ሰው ኃጢአትን “እምቢ” የሚል የለም። ትልቁ ጦርነት የሚካሄደውም በልባችን ውስጥ ነው። የተሳካላችሁ አስቀድሞ በልባችሁ ውስጥ ስለተሳካላችሁ ነው ከወደቃችሁም አስቀድሞ በልባችሁ ውስጥ ስለ ወደቃችሁ ነው።

ስለዚህ የእሸናፊ ሕይወት ለመኖር ከፈለጋችሁ ለትክክለኛው ነገር ቁሙና መንፈሳችሁን በሚያንጹ ነገሮች ላይ አተኩሩ። ይህ የሚሆነው እንዴት ነው? እኛ መንፈሳዊ የሆንን በቃሉ ውስጥ ስንኖርና ቃሉ በእኛ ውስጥ ሲኖር ነው።

ዘፍ 4:6

“መልካም ብታደርግ ተቀባይነትን አታገኝምን? መልካም ባታደርግ ግን ኃጢአት በደጅህ እያደባች ናት፤ ልታሸነፍህ ትፈልጋለች፤ አንተ ግን ተቆጣጠራት።”

ስለዚህ እኛ በእእምሮአችን ሥጋውያን መሆንና በሥጋችን ምኞት መገዛት የለብንም፤ እእምሯችን ሥጋችን አገልጋዮቻችን እንጂ ጌቶቻችን መሆን የለባቸውም። የመውጫው መንገድ ይህ ነው።

27. እኔ በእግዚአብሔር ተወድጄአለሁ።

ለጥቂት ደቂቃዎች ፀጥ በሉና አንድ ነገር አስቡ፤ “እኔ በእግዚአብሔር ተወድጄአለሁ!” ብላችሁ አስቡ።

በአካባቢአችሁ ሁሉም ነገር ትርምስ በሚሆንበት ጊዜ፤ “ዕረፉ፤ እኔም አምላክ እንደሆንሁ ዕውቁ” ይላል ጌታ! (መዝ 46:10)

በሌላ አነጋገር ፀጥ ብላችሁ በጽናት ቁሙና እግዚአብሔር ከእናንተ ጋር መሆኑን ዕውቁ።

በሕይወት ውጣ ውረድ ውስጥ በእያንዳንዱ ስቃይና በእያንዳንዱ የሕይወት ደስታ ውስጥ እግዚአብሔር አንድ ነገር እንደሚናገር ዕውቁ።

እግዚአብሔር ከእርሱ ጋር እጅግ የተቀራረበ ዝምድና እንዲኖራቸው የሚፈልጋቸውን ሰዎች፤ ከእርሱ በብዙ ርቀት መሆናቸው እንዲሰማቸው ያደርጋል። በዚህ ምድር ላይ ላሉት አደጋዎች የተጋለጣችሁ እንደሆነ በተሰማችሁ መጠን፤ ከእግዚአብሔር ጋር ያላችሁ ግንኙነት በይበልጥ እንደጨመረ ታውቃላችሁ። ስለዚህ የእግዚአብሔር ልጆች ሆናችሁ ላለ የሚያጋጥማችሁ እያንዳንዱ ሁኔታ ዓላማ አለው፤ ነገር ግን ዋናው ቁም ነገር ችግሩን እንዴት እንደምታስተናግዱት ማወቅ ላይ ነው።

28. የኢየሱስን ትኩረት ሳብ።

ሕይወታችሁን ብትመረምሩ፤ ከምትናገሩት ንግግር አብዛኛው ባዶ ንግግር ከመሆኑም በላይ ፍሬ ነገር እንደሌለው ታምናላችሁ። እኛ ለመታየት እንራመዳለን፤ ለመታየት እንሰጣለን፤ ደግሞም ለመታየት እንናገራለን፤ ይህን የምናደርገው የሰማይ አባታችንን ሳይሆን የሰዎችን ትኩረት ለመሳብ ነው። ልብ አድርጉ፤ ባዶ ቃላት ሰዎችን ያስደስቱ ይሆናል፤ ወደ እግዚአብሔር ግን አይደርሱም። ዐይነ ስውሩን በርጤሚዎስን ብትጠይቁት፤ ያሰማው ድምጽ እግዚአብሔር በሙሉ ግልጽነት የሚሰማው የትህትና ድምጽ እንደሆነ ይነግራችኋል (ማር 10:46-52)። በዚያ ሕዝብ በበዛበት መንገድ ላይ ብዙ ሰዎች የኢየሱስን ትኩረት ለማግኘት ይጮኹ ነበር፤ ነገር ግን የሚጮሁት በእምነት አልነበረም። ከምንም በላይ ኢየሱስ እምነትን ያከብራል ሰዎች ስለ

እናንተ ስለሚያስቡት ነገር ከመጨነቅ፤ ወይም ለዎችን ለማስደሰት ጥረት ከማድረግ ይልቅ፤ የኢየሱስን ትኩረት ለማግኘት ጥረት አድርጉ /በእምነት ተዘርጉ/ ምክንያቱም እርሱ የእምነታችን ጀማሪና ፈጻሚ ስለሆነና የእኛን የወደፊት ሁኔታ በእጆቹ የያዘ ስለሆነ ነው። እኛ ወደ ቃሉ ስንመለከትና በተግባር ስንጠቀምበት የኢየሱስን ዕይታ ወደ እኛ እንስበዋለን።

29. ቃሎችህን አስተካክል

የእምነት ሰው ከሆናችሁ፤ ያላችሁበት ሁኔታ የስንፍና ቃል ወደ መናገር እንዲመራችሁ ፈጽሞ አትፍቀዱ። እኔ ቃሎቼን አርሜ በምናገርበት ጊዜ እግዚአብሔር ታላቅ የሆነውን የማዳኑን ባርኮቶች ይገልጽልኛል። ይኸውም ከእምነት የተነሳ በእንደቡቴ የማውጀውን አገኛለሁ ማለት ነው። ማመን ማለት ማግኘት ነው። እኛ ክርስቲያኖች ከሆንን አምነን የምናናገራቸውን ነገሮች እንደምናገኝ የተረጋገጠ ነው። ይሁን እንጂ የስንፍና ንግግራችን የተሳሳቱ ነገሮችን ያስከትላል። አብዛኞቹ የእኛ ችግሮች የምላስ ችግሮች ናቸው። የማንነት መገለጫ እግዚአብሔር ስለ እኛ ሁኔታ የተናገረው ነገር ነው። የእኛ ንግግር አዎንታዊ ከሆነ ስለ እግዚአብሔር ያለን አስተሳሰብም አዎንታዊ ነው። የእኛ ንግግር አሉታዊ ከሆነ ስለ እግዚአብሔር ያለን አስተሳሰብም አሉታዊ ነው። ስለዚህ ከኢየሱስ ጋር ፊት ለፊት በምንተያይበት ጊዜ ዋናው ቁም ነገር ስለ እርሱ ያለን አስተሳሰብ ነው። የእምነት ቃል

ለፈውስ፤ ለነፃ መውጣትና ለማንኛቸውም የእግዚአብሔር በረከቶች ምንጭ እንደሆነ ሁሉ፤ የስንፍና ቃል ለውድቀት፤ ለሕመም፤ ለሽንፈትና ለውርደት ምንጭ ነው። ድነት ከእምነት ንግግራችን በኋላ የሚመጣ ነው። እናንተ የእምነታችሁን መግለጫ አጥብቃችሁ የምትይዙ ከሆነ የምትናገሩት ነገር በፍጥረት ዓለም ውስጥ የሚታይ እውነታ (ተጨባጭ) እንደሚሆን የእግዚአብሔር ቃል ይናገራል። የእምነት ንግግራችን ማለት እናንተ በልባችሁ የተመኛችሁትና እግዚአብሔር በቃሉ የሰጠው ተስፋ በሕይወታችሁ በሙላት እስኪገለጥ ድረስ እግዚአብሔር በተደጋጋሚ የተናገረውን ነገር መናገር ማለት ነው። በእናንተ ውስጥ ኃይልን ወይም ድክመትን የሚገነቡት አሳቦቻችሁ ብቻ አይደሉም፤ ቃሎቻችሁ እያንዳንዱ ንግግራችሁ ደግሞ ይህንኑ ያደርጋሉ። ትክክለኛ ነገር በተናገራችሁ ቁጥር በትክክል ለማሰብና ትክክለኛ ነገር ለማድረግ ራሳችሁን ታሰልጥናላችሁ። ቃሎቻችሁን ለማስተካከል ከፈለጋችሁ የመንፈስ ቅዱስን ቃሎች በእእምሮአችሁ፤ በአፋችሁና በእያንዳንዱ ንግግራችሁ ውስጥ አስቀምጡ።

መዝ 50:22-23፡- “እናንተ እግዚአብሔርን የምትረሱ ይህን ልብ በሱ፤ አለበለዚያ ብትንትናችሁን አወጣለሁ፤ የሚያድናችሁም የለም። የምስጋና መሥዋእት የሚሠዋ ያከብረኛል፤ መንገዱንም ቀና ለሚያደርግ የእግዚአብሔርን ማዳን አሳየዋለሁ።”

30. እግዚአብሔርን አትግፋው።

1ጢሞ 4:15-16፡- “ሰው ሁሉ ማደግህን ያይ ዘንድ በእነዚህ ነገሮች ላይ አተኩር፤ በትጋትም ፈጽማቸው፤ ለሕይወትህና ለትምህርትህ ተጠንቀቅ፤ በእነዚህም ጽና፤ ይህን ብታደርግ ራስህንና የሚለሙህንም ታድናለህና።”

ከእግዚአብሔር ጋር ያላችሁን የጽሞና (የፀጥታ) ጊዜ ማሻሻል በጣም አስፈላጊ ነገር ነው፤ ምክንያቱም በዚህ በየዕለቱ የእንቅስቃሴ አውሎ ነፋስ ውስጥ እየተዋከባችሁ ትክክለኛ ውሳኔ ለመስጠት ስለማትችሉ ነው። ይህም እግዚአብሔርን የሚመለከት ውሳኔ ነው። በመሮጥ ላይ ሆናችሁ ማሰብ አትችሉም። ቀላሉ ሐቅ ለእግዚአብሔር የምትሰጡት ምቹ ጊዜ ለማግኘት አልቻላችሁም፤ ያንን ጊዜ ሰጡት። እያንዳንዱ የሰዎች ጊዜ የተያዘ ነው፤ ነገር ግን ልብ አድርጉ፤ ለሁሉም ነገር ጊዜ አለው። ለመናገር ጊዜ አለው፤ ለማዳመጥም ጊዜ አለው። ለእንቅስቃሴ ጊዜ አለው፤ ለፀጥታም ጊዜ አለው። ሕይወታችሁን በሁኔታዎቻችሁ በማጨናነቅ ሞልታችሁ እግዚአብሔርን ገፍታችሁ አታስወጡት። እርሱ ከሁኔታዎቻችሁ አንዱ አይደለም፤ ከሁኔታዎቻችሁ በላይ እጅግ አስፈላጊያችሁ ነው። እግዚአብሔርን የምናገለግለው ምቹ ያልሆነውን ጊዜአችንን ጭምር መስዋእት አድርገን በማቅረብ ነው። ይህም እግዚአብሔር እኛ በምንሰጠው ነገር ይከብር ዘንድ እኛ ራሳችንን ስንንቅ ነው። በምቹ ጊዜ የምንሰጣቸው ነገሮች ሁሉ መስዋእት

አይደሉም። ከእግዚአብሔር ጋር ለመነጋገር ጊዜ ስትወስኑ! በእምነት ቁጭ ብላችሁ እርሱ የሚናገረውን መስማትን ደግሞ አትርሱ። ይህም እናንተ መስማት ያስፈልገናል ብላችሁ የምታስቡትን ነገር ለመስማት የማቅረብ ጉዳይ አይደለም! ይህ እግዚአብሔር ለእናንተ የሚናገረውን ነገር የሚመለከት ነው። በእያንዳንዱ ቀን እግዚአብሔር ለእናንተ የሚናገረው ነገር አለው። ፀጥ ያለ በሚመስልበት ጊዜ እንኳን እግዚአብሔር አንድ ነገር ይናገራል። እግዚአብሔር ሲናገር ለውጦች ይጀምራሉ። በየቀኑ የምታደርጉትን አንድ ነገር እስካልለወጣችሁ ድረስ ሕይወታችሁ አይለወጥም። ስለዚህ የወደፊት ህይወት ምስጢራችሁ በየቀኑ በምትፈጽሙት ተራ ነገር ውስጥ የተሰወረ ነው። የእግዚአብሔርን ድምጽ አዳምጡና በልባችሁና በነፍሳችሁ በእርሱ ላይ በመታመን የሚቀጥለውን እርምጃ እንዲያስተምራችሁ ጠይቁት።

31. በልዩ ሁኔታ የተበጀህ።

ሕይወታችሁን ለኢየሱስ በምትሰጡበትና መሪያችሁ በምታደርጉበት ጊዜ፣ በምታከናውኑት በእያንዳንዱ ነገር ላይ እርሱን በምትሾሙበት ጊዜ፣ ከፈጠራችሁ ጋር ትያያዛላችሁ። በሌላ አነጋገር በልዩ ሁኔታ የተበጃችሁ ትሆናላችሁ።

ሮሜ 8:14-17

“በእግዚአብሔር መንፈስ የሚመሩ እነዚህ የእግዚአብሔር ልጆች ናቸውና፤ እንደ ገና የፍርሃት ባሪያ የሚያደርጋችሁን መንፈስ ላይሆን

አባ፣ አባት ብለን የምንጠራበትን የልጅነት መንፈስ ተቀብላችኋልና፤ የእግዚአብሔር ልጆች መሆናችንን ያ መንፈስ ራሱ ከመንፈሳችን ጋር ሆኖ ይመሰክርልናል። ልጆች ከሆን ወራሾች ደግሞ ነን፤ የክብሩ ተካፋዮች እንሆን ዘንድ በእርግጥ የመከራው ተካፋዮች ብንሆን የእግዚአብሔር ወራሾች ከክርስቶስ ጋር አብረን ወራሾች ነን።”

እናንተ የሁለሙ ነገር ፈጣሪ በሆነው በእርሱ በልዩ ሁኔታ ከተበጃችሁ ምንም ነገር ከእርሱ ሊለያችሁ አይችልም። በ2ኛ ቆሮ 12:7-10 ሐዋርያው ጳውሎስ ምንም ነገር፣ የሥጋው መውጊያ እንኳን፣ ከኢየሱስ ክርስቶስ ሊለየው እንደማይችል ተናግሮአል። እኛም በየዕለቱ ሕይወታችን ይህንን አስተሳሰብ ማንፀባረቅ አለብን። ችግራችን እጅግ ከፍ ላለ አገልግሎት ያዘጋጀናል። በጌታችን በኢየሱስ ክርስቶስ ጉልበት ላይ ከተደገፋችሁ የነፍሳችሁ ጠላት ሳታውቁት በድንገት እንዲወስዳችሁ አይፈቅድም።

ፀሎት፡- በተጽእኖና በፈተና ውስጥ ቢሆንም እንኳን እምነታችሁን ታውቁ ዘንድ እግዚአብሔር ፀጋውን እንዲሰጣችሁ ጠይቁት።

32. ሽክምህን በጌታ ላይ ጣል።

በመዝ 55:22 እና በ1ኛ ጴጥ 5:7 ላይ መጽሐፍ ቅዱስ የከበደንን ነገር በእግዚአብሔር ላይ እንድንጥል ይመክረናል። የሚያስጨንቅ ነገር ሽክም ነው። ልብን ያሳምማል። ጭንቀት ደስታችንን ይወስድብናል። እኛ ብዙ ጊዜ ስለ ነገ በማሰብ ትርጉም በሌለው ጭንቀትና ሽክም እንዳክራለን። መጽሐፍ ቅዱስ ለዚህ ነው ሽክማችንን በጌታ ላይ

እንድንጥል የሚመክረን፤ ምክንያቱም እረፍት የሚሰጠን እርሱ ብቻ ስለሆነ ነው። ለጭንቀት ከሁሉ የሚበልጠው መፍትሔ እርሱ መንፈሳችንን ፀጥ ለማድረግ ያለውን መለኮታዊ ፈቃድ በማመን፤ ሽክማችንን በእግዚአብሔር ላይ መጣል ነው። ሽክማችንን በእግዚአብሔር ላይ መጣል ማለት፤ እምነታችንን በእርሱ መግቦትና የተስፋ ቃል ላይ ማሳረፍ ነው።

የተስፋ ቃል ከሽክምና ከጭንቀት ነፃ እንደምንሆን አይናገረም፤ ነገር ግን በእኛ ላይ ጭንቀት፤ ሽክምና አላስፈላጊ ፍርሃት የሚያመጡብንን እነዚያን ችግሮች የምንቋቋምበትን በቂ ፀጋ እንደሚሰጠን ይናገራል። እኛ መንገዳችንንና ሥራችንን ለእርሱ አደራ ከሰጠን፤ ሞግዚት አንድን ሕፃን ልጅ እንደምትሸከም በኃይሉ ክንድ እንደሚሸከመንና በመንፈሱ የእኛን መንፈስ እንደሚያጠነክር ቃል ገብቶልናል። የእኛን ሀዘኖች፤ ጭንቀቶች፤ ሽክምናና ፍርሃቶች የተሸከመው እርሱ እነዚህን ሙሉ በሙሉ በእርሱ ላይ እንድንጥላቸው ይፈልጋል፤ ምክንያቱም እረፍት የሚሰጠን ይህ መሆኑን የሚያውቀው እርሱ ብቻ ስለሆነ ነው። እኛስ እርሱን በማመን ሥራውን እንዲያሳይ ለምን አንፈቅድለትም? እርሱ በእኛ የወደፊት ነገሮች ላይ ገዢ ነው፤ የእኛ የወደፊት ጉዳይ የእርሱ ነው ማለቱ ነው። በሌላ አነጋገር፤ እናንተ በሰው የሚቻለውን ሁሉ ካደረጋችሁ በኋላ ለሰራችሁ ዋጋ እንዲሰጠው ጉዳዩን ለእርሱ መተው አለባችሁ።

33. ድል አድራጊዎቹ።

የጠፋችሁ ወይም የተሸነፋችሁ እንደሆናችሁ ይሰማችኋልን? አይዘለችሁ። እኛ የእምነት ቤተሰቦች እንደመሆናችን መጠን፤ በእርሱ የሙታን ትንሣኤ በክርብስ ኢየሱሱ ድል እንደምናገኝ ቃል ተገብቶልናል። (1ኛ ቆሮ 15:57) በክርብስ ኢየሱስ ድል አድራጊዎቹ በፍርሃት የሚሰጥሙ ሳይሆን እንደ አንበሳ ደፋሮች ናቸው። ድል አድራጊዎቹ የሚያስቡት ጦርነቱን የድልን ተስፋቸውን ያወራሉ። ስለ ሁኔታዎቻቸው ሳይሆን በክርብስ ማን እንደሆኑ በአፋቸው ይገልፃሉ። በስሜቶቻቸው አይገዙም፤ ይልቁንም በየቀኑና በየሰአቱ በውስጣቸው ለሚኖረው፤ በውስጣቸው ለሚያድገውና ለሚቀድሳቸው ለሕያው ቃሉ ይገዛሉ። ድል አድራጊዎቹ በየቀኑ የሚኖሩት ያች ቀን የመጨረሻዋ እንደሆነች አድርገው በማመን ነው። ከእነርሱ አንዱ ናችሁን? ትናንትና ታሪክ ነው፤ ዛሬ መልካም አጋጣሚ ነው፤ ነገ ደግሞ ምስጢር ነው። የዛሬውን መልካም አጋጣሚ መጨበጥና በክርብስ ተስፋ በተሰጣችሁ የተከበረ ድል መኖር አለባችሁ። ሕይወት አጭር ስለሆነ መባከን የለበትም!

34. እግዚአብሔር ባስቀመጠህ ስፍራ ዕረፍ።

ጭንቀት፤ መረበሽ ወይም ጫና አለባችሁ? ብዙዎች ከስጋትና ከጭንቀት የተነሳ ነገሮችን በራሳቸው ጥንካሬ፤ ችሎታና ኃይል ለማሳካት በመሞከር ወዲያና ወዲህ ሲራወጡ ይገኛሉ። ውጤቱም

የአእምሮ ጫናና የሰሜት ሰቆቃ ነው። እንደዚህ ያሉት ሰዎች እርካታ የሌላቸው፣ አመራርን ከሌሎች ሰዎች የሚፈልጉ፣ እግዚአብሔር ባስቀመጣቸው ስፍራ ከማረፍ ይልቅ ራሳቸውን ከሌሎች ጋር የሚያወዳዱሩ ናቸው። እነርሱ ለማመን ይሞክሩ ይሆናል፤ ነገር ግን ቃሉን አድራጊዎች አይደሉም። የእግዚአብሔር ሰዎች ሆይ፤ እምነት በግዴታ አይመጣም፤ ለማመን መታገል የለባችሁም፤ በእምነት ለመጓዝ የመጀመሪያው እርምጃ የራሳችንን ሥራ (ልፋት) አቁመን በእግዚአብሔር ፍቅር፣ ጥበብና ኃይል ላይ ማረፍ ነው።

እኛ በእውነት ስናምን ልባችን ያርፋል። ስናምን ስጋታችንና ጭንቀታችን ይጠፋል። ይህ አይነቱ እምነት ተጨባጩ፣ እውነተኛና ተፈጥሮአዊ እንጂ። የማስመሰል ፀጥታ ወይም አርቴፊሻል የሆነ ራስን መግታት አይደለም። እናንተ በእውነት በምታምኑበት ጊዜ ራሳችሁን ከሌሎች ጋር አታወዳድሩም፤ ወይም ራሳችሁን በራሳችሁ አትመዝኑም። በእርጋታ ትቀመጣላችሁ፤ ምክንያቱም እናንተ እግዚአብሔር “እንዲህ ናችሁ” ያላችሁን ስለ ሆናችሁ ነው። ስለዚህ መጨነቅን አቁሙ። እግዚአብሔር ባስቀመጣችሁ ስፍራ ዕረፋ፤ የተቻላችሁን ያህል አድርጉና የቀረውን ለእርሱ ተውት (ማቴ11:28)።

35. የአንተ ምሽግ

ሕይወት በችግር የተሞላ ነው። ችግሮች የሚመጡት የግድ እኛ የላላተ አቅጣጫ ስለያዝን ሳይሆን የሕይወት ማዕበሎች እኛን ሳናውቅ

በድንገት በሚይዙበት በተወሳሰበና በቅራኔ በተሞላ ዓለም ውስጥ ስለምንኖር ነው። ብዙ ነገሮች ጊዜያዊና እላፊ መጽናናት ሊያስገኙ ይችላሉ፤ ነገር ግን ችግሩ ፀንቶ ይኖራል። እናንተ የእምነት ቤተሰቦች ከሆናችሁ፤ “እመን ብቻ” ከሚለው ከዚህ ከኢየሱስ ትእዛዝ በስተቀር ሌላ ምሽግ የለኝም ለማለት ትችላላችሁ (ማር 9:23)።

እምነት በእያንዳንዱ ሁኔታ ውስጥ እግዚአብሔርን የሚያምን ልብ ነው። ስለ ራሳችሁ መልካም ስሜትን የሚሰጣችሁ ብቸኛው መንገድ ኢየሱስ ለእናንተ ያደረገውን ማመንና መቀበል ነው። እርሱ ስለ እናንተ ሞተ፤ ስለ እናንተ በኃይሉ ይገዛል፤ እንዲሁም አሁንም ስለ እናንተ ይፀልያል። እናንተ በእውነት የምታምኑ ከሆነ ልባችሁ በማዕበሉ ውስጥ እያለ እረፍት ይኖረዋል። እኛን ከተስፋ መቁረጥ የሚያድንን የምናየው ነገር ሳይሆን የምናምነው ነው።

36. ተጋድሎህን ቀጥል

አንዱን የሩጫ ውድድር አሸናፊ ብትጠይቁት፤ ከፍፃሜው መስመር በፊት ያለው የመጨረሻው እርምጃ ከፍተኛ ስቃይ ያለበት መሆኑን ይነግራችኋል። በመጽሐፍ ቅዱስ ውስጥ ታላላቆቹን የእምነት ገፅ ባሕርያት ብትመለከቱ በሕይወታቸው ወደ አዲስ ደረጃ ለመድረስ ምን ያህል ሀፍረት፣ መከራ፣ ችግርና ስደት እንዳሳለፉ ታያላችሁ። እግዚአብሔር ወደ ሶስቱ የዕብራውያን ወጣቶች በሚነደው እሳት ውስጥ ከመምጣቱ በፊት እነርሱ ባሉበት አቋም ፀኑ። እግዚአብሔር

ዳዊትን ከኃጢአቱ የበደለኝነት ስሜት ከማንፃቱ በፊት ያደረገው ውሳኔ ስቃዩ ተሰምቶት ነበር። እግዚአብሔር ለእይነ ስውሩ በርጤሚዎስ ምላሽ ከመስጠቱ በፊት በተቃዋሚዎች ጩኸት ደረሰበት ነበር። እናንተም በደስታ ውስጥ ፤ በምችት ውስጥ ፤ በመልካም ጤንነት ውስጥ ሆናችሁ ልትጋደሉ አትችሉም። ክርስቲያኖች ከሆናችሁ ተስፋ መቁረጥ ሲመጣ፤ ፍርሃት ሲመታችሁ እርምጃችሁን አታቋርጡ፤ ደረታችሁን ስትራችሁ ተጋድሉ፤ ምክንያቱም እግዚአብሔር ድናታችሁን ለማየት እየጠበቃችሁ ነው። መከራችሁ እየጠነከረ ሲሄድ ወደ ድላችሁ እየቀረባችሁ ነው። (ዕብራ-12:4)።

37. እግዚአብሔር ሲመጣ

ዮሐንስ 4:23-24 “በእውነት የሚሰግዱ ለአብ በመንፈስና በእውነት የሚሰግዱበት ጊዜ ይመጣል፤ አሁንም መጥቶአል፤ አብም እንደዚህ በእውነት የሚሰግዱለትን ይፈልጋል”።

እግዚአብሔር በእውነት የሚሰግዱለትን ለማወቅ በሚመጣበት ጊዜ፤ ጥያቄው በኢየሩሳሌም የሰገደው ማነው? በዚህ ወይም በዚያ ቤተክርስቲያን የሰገደው ማነው? ሳይሆን፤ ጥያቄው በመንፈስና በእውነት የሰገደው ማነው? የሚል ነው። የእውነተኛ አምልኮ ማዕከላዊ ባሕርይ እኛ እጅግ በምንወደው ነገር እግዚአብሔርን ማክበር ነው። እግዚአብሔር መንፈስ ከሆነ እርሱን በመንፈሱ ኃይል ማምለክ አለብን። እኛ በመንፈሱ በምንኖርበት ጊዜ በእግዚአብሔር አስተሳሰብ

ሃደት ውስጥ እንኖራለን። ከሃደታችሁ በላይ ልትሆኑ አትችሉም። በመንፈስና በእውነት እግዚአብሔርን በምታመልኩበት ጊዜ በእግዚአብሔር የአስተሳሰብ ሃደት ውስጥ ትኖራላችሁ። ይህ የሚሆነው እንዴት ነው? የመንፈስን ፍሬ ሁሉ በምታገኙበት ጊዜ በእግዚአብሔር አስተሳሰብ ውስጥ ትኖራላችሁ። አንዱን ካጣችሁ ግን ሁሉንም ታጣላችሁ። ውብ የሆነ ሕይወት፤ የእግዚአብሔር የአስተሳሰብ ሃደት፤ ዝም ብሎ በድንገት አይከሰትም፤ ነገር ግን እየተገነባ ይሄዳል። በመንፈስ ካልሆነ በእውነትም አይደለም። ስለዚህ ሁሉም ነገር ባዶ ነው። በመንፈስ የምናመልከው፤ ማናቸውም የልባችን ከፍተኛ ምኞትና ዓላማ፤ እንዲሁም እያንዳንዱ የአምልኪች ተግባር በእግዚአብሔር ቃል የተመራና የተስተካከለ በሚሆንበት ጊዜ ነው። ነፍሳችንን በእርሱ ተጽእኖና አሠራር ሥር በማስቀመጥ በእግዚአብሔር መንፈስ ላይ መደገፍ አለብን። እግዚአብሔር ያለ ቃሉ ምንም ነገር አያደርግም። ኢየሱስ በሚመጣበት ጊዜ እናንተን የሚያገኙችሁ የት ነው? በቤተክርስቲያን? በእየሩሳሌም ? በቤታችሁ? በቢሮአችሁ? በከተማችሁ? ወይስ በመንፈሱ? ጌታ እኛ የት እንዳለን ያውቃል፤ በጊዜውም ለእኛ ተመልሶ ይመጣል።

38. የራዕይ ኃይል

2ኛቆሮ 4:18፡- “ስለዚህ ዐይናችን የማያተኩረው በሚታየው ነገር ላይ ሳይሆን በማይታየው ላይ ነው፤ የሚታየው ጊዜያዊ ነውና፤

የማይታየው ግን ዘላለማዊ ነው። ችግሮቻችን በእኛ ላይ የመጡት በድንገት መሆኑን ማየት የተለመደ ነው፤ ምክንያቱም እኛ ለእነርሱ ለመዘጋጀት ቅብአት ወይም ራዕይ ስለሚጉድለን ነው። እኛ ለሰይጣን ተንኮል ያላዋቂ መሆን የለብንም፤ ምክንያቱም የእኛ የአሁኑን ብቻ ሲሆን እግዚአብሔር የወደፊቱን የያዘና በእርሱም የሚኖር ስለሆነ ነው። እናንተ ዳግመኛ ስትወለዱ፤ የምትፈሩትን የወደፊት ሁኔታ ሳይሆን የምትኖሩትን ትንቢታዊ የወደፊት ስእል ትቀበላላችሁ። የወደፊታችሁን ሁኔታ ራዕይ አሁን እንደ ተፈፀመ አድርጋችሁ ከማየት የበለጠ ሕይወታችሁን የሚለውጥ ነገር የለም። ዮሴፍ የወደፊቱን ሁኔታ ራዕይ ስላየ ደረቁን ጉድጓድ፤ ባርነትንና እስራትን ለመታገስና የሰባት አመት ረሃብ ለማሸነፍ ቻለ።

አብርሃም የወደፊቱን ሁኔታ ራዕይ ስላየ የመካኒክን ቀንበር ለመስበርና የብዙ አሕዛብ አባት ለመሆን ቻለ። እስጢፋኖስ የወደፊቱን ሁኔታ ራዕይ ስላየ የእግዚአብሔርን መንግሥት ለማግኘት የአካልን ስቃይ ፈተናና የሞትን ፍርሃት ለማሸነፍ ቻለ። እናንተም በዐይን የሚታየው፤ በስሜት የሚገለፀውና በጆሮ የሚሰማው ለሕይወታችሁ ያለውን የእግዚአብሔር ተስፋ ፍፃሜ እንድትጠራጠሩ እንዲያደርጋችሁ ከፈቃዳችሁ አስፊ ነገር ነው። እግዚአብሔር ለታማኝ ተከታዮቹ ታማኝና ኃይለኛ ነው። በማየት ከተመላለሰን እምነት አያስፈልገንም፤ እንዲሁም በእምነት ከተመላለሰን ማየት አያስፈልገንም። ዋናው ጉዳይ የማናየውን ነገር ማመን ነው፤ በመጀመሪያ እናምናለን፤ ከዚያም በኋላ እናያለን።

ከእምነታችን የተነሣ እናያለን፤ የምናየው ምንድን ነው? እግዚአብሔር ወሰን የሌለው ኃይለኛ መሆኑንና መላእክትም ከእኛ ባላጋራ ይልቅ ቁጥራቸው እጅግ የበዛ መሆኑን ነው። እናንተ ክርስቲያኖች ከሆናችሁ እየተደረገላችሁ ያለውን እንክብካቤ ማወቅ አለባቸው። ኢየሱስ፤ ማመን እንዳለብን የተናገረውን ቃል መርላት የለብንም፤ ማመን ከቻላችሁ ስጋትና ጭንቀት ከህይወታችሁ ይጠፋሉ።

39. እግዚአብሔር አሁንም አለ

እግዚአብሔር ከእናንተ የተለየና የራቀ መስሎ ታይቷችሁ ያውቃልን? ለብቻችሁ የተተዋችሁ መሆናችሁ ተለምቷችሁስ ያውቃልን? ያላችሁበት ሁኔታ የእግዚአብሔርን ፍቅር እንድትጠራጠሩ ወደ ታች ተጭኗችሁ ያውቃልን? ይህና ያ ሊከሰት “እግዚአብሔር የት ነበር?” ብላችሁ ተደንቃችሁ ታውቃላችሁ? እግዚአብሔር በዚያ አለ። በእናንተ መከራ፤ ድህነት፤ ስቃይ፤ ሕመምና ሁኔታ መካከል እግዚአብሔር አለ። እርሱ አሁንም ሁሉን በመቆጣጠር ላይ ነው። የሰው ሁኔታ የእግዚአብሔርን ስፍራ አይለውጠውም፤ እርሱ አሁንም ፅኑ፤ አሁንም ታማኝ፤ አሁንም ልንደገፍበት የሚገባ ነው። በመከራችሁ ውስጥ እግዚአብሔር እንዲሆንላችሁ እንደምትፈልጉት ሆኖ ይገኛል። በሕይወታችሁ የእግዚአብሔርን ህልዎት በጣም በግልፅ የምታዩት፤ በእለት ድንጋይና በከበደ ስፍራ መካከል በምትሆኑበት ጊዜ ነው። የእርሱም መገኘት (ህልዎት) በዙሪያችን የከበበን ብቸኝነት ከመጠን

በላይ የሚሞላ ነው። በእናንተ ጉዳይ ውስጥ እግዚአብሔር ከገባ ጉዳዩ ተፈፀሟል ማለት ነው። ራሳቸውን በእግዚአብሔር ፊት ራሳቸውን የሚያዋርዱ ሰዎች ለራሳቸው ደህንነት የተዘረጋውን የሕይወት መንገድ እቅጣጫ ይዘዋል ማለት ነው። እርሱ መጠጊያችንና ኃይላችን ባገኝንም በታላቅ መከራ ረዳታችን ነው። ችግሮቻችሁን በእርሱ እጅ ውስጥ ካስቀመጣችሁ እርሱ ሰላሙን በእናንተ ልብ ውስጥ ያስቀምጣል። በእናንተ የሕይወት ተግዳሮቶች ውስጥ እምነት አለ፤ ምክንያቱም እግዚአብሔር አሁንም ባጠገባችሁ ስላለ ነው። ስለዚህ በመንገዳችሁ መጨረሻ በምትደርሱበት ጊዜ እምነትን ለመጨበጥ ጊዜው ደርሷል ማለት ነው።

ኢሳ 43፡ 2-3 “በውሃ ውስጥ በምታልፍበት ጊዜ ከእንተ ጋር እሆናለሁ፤ ወንዙን ስትሻገረው አያስጥምህም በእሳት ውስጥ ስትሄድ አያቃጥልህም ነበልባሉም አይፈጅህም። እኔ እግዚአብሔር አምላክህ የእስራኤል ቅዱስ መድሃኒትህ ነኝና።”

40. የክርስቶስን ባሕርይ መገንባት

ቆላ 2፡6-7 “እንግዲህ ጌታ ክርስቶስ ኢየሱስን እንደ ተቀበላችሁት እንዲሁ በእርሱ ኑሩ በእርሱ ተተክላችሁና ታንፃችሁ እንደ ተማራችሁት በእምነት ፀንታችሁ የተትረፈረፈ ምስጋና እያቀረባችሁ ኑሩ”

እምነት የአመክንዮ ክፍላችሁ ውጤት ወይም የአዕምሮአችሁ ፈጠራ ሳይሆን፤ እንደገና የተፈጠረው የመንፈሳችሁ ውጤት ነው። እንደገና በተፈጠረው መንፈስ የሚመሩት ሰዎች ከሕግ በታች አይደሉም፤ ስለዚህ በእምነት እንመላለስ። እምነት የሚመጣው በቃሉ አማካይነት ነው፤ ነገር ግን እንዴት? ብዙዎች የእግዚአብሔርን ቃል የሚያነቡት በአዕምሯቸው ለማስታወስ ሊሆን በልባቸው ውስጥ ለማስገባት የሚያነቡት ግን ጥቂቶች ናቸው። እናንተ በመንፈስ ለማደግ ከፈለጋችሁ ቃሉን ማንበብ ብቻ አይበቃም፤ ሕይወታችሁ እርሱን በማወቅ ላይ የተመሠረተ እንደሆነ አድርጋችሁ ማንበብ ይኖርባችኋል። ደህንን በምታደርጉበት ጊዜ ቃሉ የክርስቶስን ባሕርይ ይገነባል። ጥቅም የሚገኘው ቃሉን በአዕምሮ ብቻ በመያዝ ሳይሆን ቃሉን የሕይወታችሁ አካል ክፍል በማድረጋችሁ ነው። ክርስቲያን ለመሆን የእግዚአብሔርን ቃል መያዝ ብቻ ሳይሆን የእግዚአብሔርን የሕይወት ዘይቤ መያዝ ያስፈልጋል። የእግዚአብሔር የሕይወት ዘይቤ በአዎንታዊ እምነት፣ በአዎንታዊ አስተሳሰብ፣ በአዎንታዊ ንግግርና በአዎንታዊ ተግባር ላይ የተመሠረተ ነው። የእግዚአብሔርን ቃል በተግባር ላይ ማዋል የእግዚአብሔርን መንፈስ ያስገኛል። እኛ የእግዚአብሔርን ቃል በተግባር ላይ በምናውልበት ጊዜ እግዚአብሔር የመንፈሳችንን ባሕርይ በመቆጣጠር፣ በመግዛትና በመቀደስ ራሱን የእኛ አካል በማድረግ ራሱን በእኛ ውስጥ ይገነባል። ውብ የሆነ ሕይወት ዝም ብሎ በድንገት የሚከሰት ነገር አይደለም፤ እያደር የሚገነባ ነገር ነው። እናንተም የእግዚአብሔርን ቃል በተግባር በመፈፀም ሕይወታችሁን ገንቡት።

41. አዕምሮህ ለእግዚአብሔር በሚገባ የተዘጋጀ መሆን አለበት

ሮሜ 12:1-2:- “እንግዲህ ወንድሞች ሆይ፤ ሰውነታችሁን ቅዱስና እግዚአብሔርን ደስ የሚያሰኝ ሕይወት መስዋዕት አድርጋችሁ ታቀርቡ ዘንድ በእግዚአብሔር ርህራሄ እለምናችኋለሁ። ይህም እንደ ባለ አዕምሮ የምታቀርቡት አምልኮአችሁ ነው። መልካም ደስ የሚያሰኝና ፍፁም የሆነውን የእግዚአብሔር ፈቃድ ምን እንደሆነ ፈትናችሁ ታውቁ ዘንድ፤ በአዕምሮአችሁ መታደስ ተለወጡ እንጂ ይህን ዓለም አትምለሱ።”

የአዕምሮአችሁ ሁኔታ ምን ይመስልሃል? ተቸግራችኋል? ደስተኞች ናችሁ? ሁልጊዜ ይህንን፤ ያንን ወይም ሌላውን በማሰብ ተወጥራችኋል? አዕምሮአችሁ ለእግዚአብሔር በሚገባ የተዘጋጀ ነውን? እግዚአብሔር የእኛ የሆነውን ክፍተኛውን ነገር የሚሻው ብቻ ሳይሆን ለእርሱ የተገባው ነው፤ ምክንያቱም እርሱ ለእኛ ክፍተኛውን የእርሱን ነገር ስለሚሰጠን ነው። የእናንተ አዕምሮ የእግዚአብሔር መኖሪያ እዲሆን ከተፈለገ፤ አስቀድሞ ለእርሱ በሚገባ (በክፍተኛ ደረጃ) የተዘጋጀ መሆን አለበት። አዕምሯችሁ በእንቅልፍ ላይ በሚሆንበት ጊዜ ተንኮለኛው ጠላት ሰይጣን እናንተን ለማጥቃት ጥሩ ዕድል ያገኛል።

ዲያብሎስ ፈጽሞ ዕድሉን አያባክንም፤ መንፈስ ቅዱስም ፈጽሞ ቅድስና በሌለበት ስፍራ አይቀመጥም። እግዚአብሔር ከአለማመን ጋር ህብረት

የለውም። ስለዚህ ለእግዚአብሔር ወደ እኛ መግባት ተስማሚ የሆነውን አየር (ድባብ) ለመፍጠር የመጀመሪያው እርምጃ የእምነትን አየር (ድባብ) ለማዳበር፤ መንፈስ ቅዱስ ለሚሰጠው መመሪያ መግዛት ነው። የአለማመን አየር ማመንን አስቸጋሪ ስለሚያደርገው ለእግዚአብሔር ወደ እኛ መቅረብ እንቅፋት ይሆናል። ዓለምን የፈጠሩት ቃላት ናቸው፤ እንዲሁም የእናንተን ዓለም የሚፈጥሩት ቃላት ናቸው። እናንተ የምትኖሩት በእምነት ዓለም ወይስ በጥርጥር፤ በፍርሃት፤ በዓለማመን ዓለም ውስጥ ነውን? እነዚህ ነገሮች የምትናገሯቸው ስንፍና ቃላት ውጤቶች ናቸው። ያለ መንፈስ ቅዱስ እርዳታ የሚገነቡ፤ የሚያንጹና መልካም ቃላትን ለመናገር የሚችል ሰው ስለሌለ፤ እኛ ሁልጊዜ የእግዚአብሔርን ደጋ እንፈልግ።

42. ሚክያስ 6 ፡ 8

“ሰው ሆይ መልካም የሆነውን አሳይቶሃል እግዚአብሔር ከእንተ የሚፈልገው ምንድን ነው? ፍትሕን ታደርግ ዘንድ፤ ምሕረትንም ትወድድ ዘንድ በአምላክህም ፊት በትህትና ትራመድ ዘንድ አይደለምን?”

እናንተ የምትደገፉባቸው አንዳንድ ነገሮች ምንድን ናቸው? ምግብ? ውሃ? ገንዘብ? ወላጆቻችሁ? አለቃችሁ? ጓደኞቻችሁ? መኪናችሁ? ምናልባት እናንተ የመጨረሻ ናቸው ብላችሁ ከምታስቧቸው ነገሮች አንዱ የምትተነፍሱት አየር ይሆናል፤ መተንፈስ ለፍጥረታዊው ሰው

የሆነውን ያህል ፀሎትም እንዲሁ ለክርስቲያን ነው። ይሁን እንጂ መፀለይ ብቻ የለብንም፤ የምናደርገውን ሁሉ ለማድረግ በእግዚአብሔር መንፈስ ላይ መደገፍ አለብን። በመንፈስ ካልሆነ በእውነትም አይደለም፤ ስለሆነም ሁሉም ነገር ባዶ ነው። እኛ በየቀኑ መፀለይ፣ መፃምና መጽሐፍ ቅዱስን ማንበብ እንችላለን፤ ነገር ግን ይህ በመንፈስ ካልሆነ ነጥቡን ሰተናል ማለት ነው። እናንተ በእግዚአብሔር መንፈስ ላይ ለመደገፍ ከፈለጋችሁ እርሱ በሕይወታችሁ ይከበር ዘንድ ራሳችሁን ትሁት ማድረግ አለባችሁ። እውነተኛ ትህትና ማለትም ለሁሉም ነገር በእግዚአብሔር ላይ ሙሉ በሙሉ መደገፍ ነው። እናንተ ለሁሉም ነገር በእግዚአብሔር መንፈስ ላይ በምትደገፉበት ጊዜ ልባችሁ ያርፋል። እኛን እውነተኞች ክርስቲያኖች የሚያደርገንና ከእግዚአብሔር ጋር ያለንን አንድነት የሚጠበቅልን ከጊዜ ወደ ጊዜ በእርሱ ላይ መደገፋችንና አንዱን መንፈስ መጠጣታችን እንዲሁም የቅድስና ተካፋዮች መሆናችን ነው። በእግዚአብሔር ላይ የምንደገፈው ረዓሳችንን (ፍላጎታችንን)፣ ፍቅራችንንና የልባችንን ምኞት በሙሉ ወደ እግዚአብሔር ዙፋን ስናመጣ ነው። እናንተ ሁሉም ነገር በእናንተ ላይ እንደ ተደገፈ አድርጋችሁ ስሩ፤ ነገር ግን ደግሞ ሁሉም ነገር በእግዚአብሔር ላይ እንደ ተደገፈ አድርጋችሁ ፀልዩ።

43. የእግዚአብሔርን ቃል ያዝ

መንፈሳዊ ነገሮችን በሚመለከት ሁላችንም እውቀት የሌለን ነን ለማለት ይቻላል፤ ነገር ግን ለእኛ የልብ አብርሆት ሙሉ አቅርቦት

ተደርጓል። በዚህ ውስጥ “ያላዋቂነት” የሚለው ቃል እንደ በሽታ የሚታይ ሲሆን መድሃኒቱም ትኩረት ከሰጠው የእግዚአብሔር ቃል ነው። አንድ ሰው በታላቅ የስሜት መረበሽ ወደ እናንተ በሚመጣበት ጊዜ በእርሱ ወይም በእርሷ ሕይወት ውስጥ የእግዚአብሔር ቃል ገዢ እንዳልሆነ ልታውቁት ይገባል። እንዲህ አይነት ሰዎች ለእነርሱ ስሜዋጋላቸው (እምላክ) ሳይሆን ስለራሳቸው ውጊያ ይናገራሉ። ስለ ድል ተስፋ ሳይሆን፤ ስለ ራሳቸው ጦርነት ያወራሉ። በእግዚአብሔር ላይ ስላላቸው እምነት ሳይሆን፤ ስለ ጥርጥራቸው ይናገራሉ። ትኩረታቸው በእጽናኛቸው ላይ ሳይሆን በጠላታቸው ላይ ነው። የእግዚአብሔር ቃል አዕምሮአችንን የሚገዛ ከሆነ አፋችንንም ይገዛል። የእግዚአብሔር ቃል አዕምሯችንን የሚገዛ ከሆነ በፀባያችንና በባሕርያችን ላይም ተፅእኖ ያደርጋል። ስለዚህ እናንተም ለለውጥ እጅግ ውጤታማ መሣሪያ እንደሆነ አድርጋችሁ የእግዚአብሔርን ቃል መያዝ ይገባችኋል። ጳውሎስም ለጢሞቴዎስ “ቅዱሳን መፃሕፍት ሁሉ የእግዚአብሔር መንፈስ ያለባቸው ናቸው፤ ለማስተማርና ለመገሠጽ ለማቅናት በፅድቅም መንገድ ለመምከር ይጠቅማሉ” ያለው ለዚህ ነው (2ኛ ጢሞ 3:16) ቅዱሳን መፃህፍት በመንፈስ ቅዱስ የተፃፉ ናቸው። መንፈስ ቅዱስም የእናንተን ቃላት ይለውጣል። ደግሞም መንፈስ ቅዱስ በእናንተ ልብ ውስጥ ስላምን ለማምጣት በእግዚአብሔር ቃል ይጠቅማል።

44. ከጌታ ጋር ያለን አካሄድ

ክርስቲያኖች እንደ መሆናችሁ መልካም ጊዜዎች እንዳሉ ሁሉ ከባድ ጊዜዎችም እንዳሉ ማወቅ ይኖርባችኋል። (መክ 3:1) በመልካም ጊዜ ውስጥ በምታልፉበት ጊዜ ያ የደስታችሁ መጨረሻ እንደሆነ አታስቡ፤ ነገር ግን ከሁሉም የሚበልጠው ደስታ ወደፊት እንዳለ እመኑ። ደግሞም ቡተቃራኒው በከባድ ጊዜ ውስጥ በምታልፉበት ጊዜ ተስፋ አትቁረጡ፤ ነገር ግን የወደፊት ተስፋ እንዳችሁ እመኑ። ለእምነት ሰው ሁልጊዜ የወደፊት ተስፋ አለው።

ክርስቲያኖች እንደ መሆናችሁ፤ ተራ የሚመስሉ አንዳንድ ሁኔታዎች በመንፈስ ከተራ በላይ የሆኑ፤ አብዛኞቹ ለተራ ዕይታ የተሰወሩ፤ ውጤቶች ሊኖራቸው እንደሚችል አትርሱ። እናንተ እንደ ክርስቲያኖች አሁን ያላችሁበት ሁኔታ ምንድን ነው? እርሱ መሆን እንዳለበት የሆነው በመለኮት ፈቃድ ነው። ስለዚህ እንደ ክርስቲያኖች በማንኛውም ሁኔታ ላይ ፀልያችሁ መልሱ የዘገየ ቢመስላችሁ ተስፋ አትቁረጡ። በትኩረትና በቁርጠኝነት ፀንታችሁ ቁመ! እግዚአብሔር ያላፍር ዘንድ ሰው አይደለም! እርሱ የእናንተን ጥያቄ ለማየት ጊዜ የሚወስደው ለወደፊት ተግዳሮቶች እናንተን ለማዘጋጀት ሊሆን ይችላል።

ፀሎት፡- በትኩረትና በቁርጠኝነት እንድትፀኑ ፀጋውን እዲሰጣችሁ እግዚአብሔርን ጠይቁት፤ በኢየሱስ ስም!

45. ይቅርታ የሚያደርግ ምህረት

2ኛ ዜና መዋ 7:14፡- “በስሜ የተጠራው ህዝቤ ራሱን አዋርዶ ቢፀልይ ፊቱን ቢፈልግና ከክፉ መንገዱ ቢመለስ ከሰማይ እሰማዋለሁ፤ ኃጢያቱን ይቅር እላለሁ፤ ምድሩንም አፈውሳለሁ” ልብ አድርጉ የእግዚአብሔር ተስፋ ደረቅ ቼክ አይደለም! እርሱ ተስፋውን የሚሰጥበትን ቅድመ ሁኔታ በግልጽ ያስቀምጣል። ይቅርታ የሚያደርግ ምህረት፤ ለፈውስ ምህረት መንገድ ይከፍታል። በመጀመሪያ ይቅርታውን ሳትቀበሉ ለፈውስ ብትፀልዩ በሽታችሁ ለፀሎታችሁ ተገዢ አይሆንም። ሁኔታችሁ ለፀሎታችሁ ያልተገዛ ከሆነ ራሳችሁን በእግዚአብሔር ቃል ብርሃን መርምሩ፤ በሌላ አነጋገር ወደ ውስጣችሁ ተመልከቱ።

አምላካችን ተስፋውን የሚጠብቅ አምላክ ነው! እርሱ ለታማኝ አገልጋዮቹ ታማኝ ነው። የእርሱ ተስፋ ምንድን ነው? የእርሱ ተስፋ “እኔ አፈውሳችኋለሁ፤ እኔ እባርካችኋለሁ፤ እኔ አታደጋችኋለሁ፤ እኔ አድናችኋለሁ፤ እናንተ በፀሎት ራሳችሁን ብታዋርዱና ልባችሁ የተሰበረ ቢሆን ከሰማይ እሰማችኋለሁ ምድራችሁንም አፈውሳለሁ” የሚል ነው። የእናንተ የሆነውን እያንዳንዱን ነገር ማለት ነው።

ፀሎት፡- የገጠማችሁን ሁኔታ በቁጥጥር ሥር እንዲያደርግላችሁ በትህትናና በተሰበረ ልብ ጠይቁት። በሕይወታችሁ ውስጥ በእርሱ

ያልተተከለውን ማንኛውንም ነገር እንዲንቅልላችሁ ጠይቁት! በኢየሱስ ስም!

46. አትጨነቅ

በማቴ 6:24-34 ጌታችን ኢየሱስ ክርስቶስ ስለ ምድራዊ ነገሮች በጣም እንዳንጨነቅ ያስጠነቅቀናል። እነዚህም እንደ ምግብ፣ ልብስ፣ በዚህ ምድር ላይ የምንኖርበት የሕይወት ዘመንና ሌሎችም የወደፊት አሳቦች ናቸው። ስለ ነገ መመካት እንደሌለብን ሁሉ ስለ እነዚህ ጉዳዮችም መጨነቅ የለብንም። በሌላ አነጋገር ስለ ወደፊቱ መጨነቅ የለብንም። ብልፅግናና ደህንነት የለው ልጆች ተገቢ ፍላጎቶች መሆናቸው ባይካድም፣ የእነርሱ ጉድለት አላስፈላጊ የሆነ ጭንቀትን መፍጠር የለበትም።

መፅሐፍ ቅዱስ ስለ ነገ መጨነቅ የደህንነትን ዋስትና እንደማያመጣ ይናገራል። እርሱ ፈጽሞ ጥቅም የለውም። እግዚአብሔር የሚያስፈልገንን ያውቃል፤ ስለሆነም ለእያንዳንዱ ለእኛ መከራና መጥፎ ሁኔታ በቂ ፀጋ፣ በቂ መግቦት ይሰጠናል። ስለ ነገ ሁኔታዎች ከመጨነቅ ይልቅ እኛ የተቻለንን ያህል በማድረግና የቀረውን ለእርሱ በመተው ጌታን በሙሉ ልባችን በማገልገል ላይ ማተኮርን መማር ያስፈልገናል። ይህንንም ለማድረግ በምንም ሳንባክን ወይም ወለም ዘለም ሳንል በእርሱ ጥበብ ፣ ኃይልና በሰነት ላይ በጥብቅ በመታመን ከእርሱ ጋር በቀጥታ መሮጥ ይጠበቅብናል። ጭንቀትንና ስጋትን

ለማሸነፍ እርሱ መልሱን እንደሚያዘጋጅ በእርሱ ላይ ሙሉ በሙሉ መታመን ይኖርብናል። የነገን ችግሮች፣ የእኛን ችግሮች በመስቀል ላይ ለተሸከመው ለእርሱ እንተውለት።

47. እምነትህ ይናገር

ዐይነ ሰውሩ በርጤሚዎስ ወደ ኢየሱስ በጮኸበት ጊዜ የጮኸው እርሱ ብቻ ሳይሆን በእምነቱ ይጮህ ነበር (ማር 10:46-52)። የኢየሱስን የልብሱን ጫፍ ለመንካት የተንቀሳቀሰው ደም ይፈላት የነበረችው ሴት እምነት ነበር ሐና በምትፀልይበት ጊዜ፣ ምንም እንኳን ከክንፈሯ ውስጥ ድምፅ ባይወጣም በእምነት ትናገር ስለነበር ሰማያት በሙሉ ሊሰሟት ቻለ። ኢየሱስም ከእምነት ለመነጨው ጩኸት ምላሽ ይሰጣል፤ እውቅናና አድናቆትም ይሰጣል። እግዚአብሔርን የሚያስደስተው እምነት ብቻ ነው። የእናንተ ፀሎት፣ ያም አምልኮና ውዳሴ ከእምነት የመነጨ ካልሆነ እናንተ ራሳችሁን ልትሰሙ ትችላችሁ ሌሎችም ሊሰሙአችሁ ይችላሉ፤ እግዚአብሔር ግን አይሰማችሁም። በዚያን ቀን ብዙዎች “የዳዊት ልጅ ሆይ ማረኻ” ብለው ይጮኹ ነበር፤ ኢየሱስ ግን ለበርጤሚዎስ ጩኸት ምላሽ ሰጠ፤ ምክንያቱም የእርሱ ጩኸት ከእምነት የመነጨ ስለ ነበር ነው። እምነት የሚመነጨው በእግዚአብሔር ቃል ከተሞላ ከሰው መንፈስ እንጂ ከአዕምሮው ወይም ከሥጋው አይደለም፤ ስለዚህ ልባችሁን ክፈቱ ወደ ኢየሱስ ቅረቡና በእምነት ተናገሩ።

48. እግዚአብሔር ከእንተ ጋር ነው።

ኢየሱስ “በዓለም ሳላችሁ መከራ አለባችሁ፤ ነገር ግን እይዘኝሁ፤ እኔ ዓለምን አሸንፌዋለሁ” አለ (ዮሐ 16:33)። እኛ በችግር በተሞላ ዓለም ውስጥ እንኖራለን፤ እንደ እውነቱ ከሆነ እኛ የተወለድነው ለመከራ ነው። (ኢዮ 5:7)። ችግር ከመምጣቱ በፊት እንዲመጣ እንዳች ግብዣ አያስፈልገውም። ነገር ግን እኛ እንደ አማኞች፣ እንደ እምነት ቤተሰቦች ምንም እንኳን ለመቸገር ምክንያት ቢኖርም፣ ላለመቸገር ከዚህ የበለጠ ምክንያት አለን፤ ምክንያቱም እግዚአብሔር ከእኛ ጋር ነው። እግዚአብሔር ከእኛ ጋር በሚሆንበት ጊዜ የሚከተለው ምን እንደሆነ እናውቃለን፤

ሁኔታው ምንም ዓይነት ቢሆን የእርሱ አመራር፤ ጥበቃ፣ በረከትና ድል ነው። ስለዚህ እንደ አማኝ ችግር በመጣ ጊዜ አትርበትበት፣ አትጨነቅ ወይም ግራ አይግባህ፤ ይልቁንስ መንገዱ መልካም ቢሆን ወይም ከባድ ከእኛ ጋር ለመሆን ቃል የገባውን እመነው ከዚያም በልበ ሙሉነት “በሞት ጥላ ሽለቆ ውስጥ ብሄድ እንኳን አንተ ከእኔ ጋር ስለሆንህ ክፉን አልፈራም” ለማለት ትችላለህ (መዝ 23:4)

49. ከእኛ የበለጠ ብርታት ያለው

ሕይወት እኛ ከምናየው በላይ ነው። እኛ ከእናንዳችን ባሻገር ለማየት የማንችል ሰዎች ስለሆንን እኛን ለማሳለፍ ከእኛ የበለጠ ብርታት፣

ብልሃትና ጥበብ ያለው ያስፈልገናል። ለዚህም የምስራቹ መፅሐፍ ቅዱስ በኢሳ 55:9 ላይ “ሰማያት ከምድር ከፍ እንደሚሉ መንገዴ ከመንገዳችሁ፣ ሃሳቤም ከሐሳባችሁ እንዲሁ ከፍ ያለ ነው” የሚለው ቃል ነው። ማዳመጥ የሚያስፈልገን እርሱን ነው። ከእኛ ይልቅ ብርቱ፣ ብልህና ጠቢብ ከሆነው ከእግዚአብሔር ጋር በልዩ ሁኔታ የተጣመርን መሆን ያስፈልገናል። እርሱም ስሙን በእምነት ለሚጠሩት ሁሉ ይገኛላቸዋል። እርሱ ሊያሳልፈን ከእኛ ጋር አለ። እርሱ አቅጣጫ ሊያሳየን፣ ሊያስተምረን፣ የመዳንን መንገድና አሁን ለእርሱ እንዴት እንደምንኖር ሊያሳየን ከእኛ ጋር አለ። የእኛ ድርሻ፣ በምንሰጣቸው ውሳኔዎች፣ በምናደርጋቸውና በምንናገራቸው ነገሮች እርሱን ማስቀደም ነው። ተግዳሮቶቻችንን እግዚአብሔርን በሚያስደስት ሁኔታ የምንቆጣጠረው በዚህ መንገድ ነው። ይህንንም ስናደርግ በጥንካሬ እንወጣለን።

50. የሁለት ቋንቋዎች ዓለም

እኛ ዛሬ በሁለት ቋንቋዎች ዓለም ውስጥ እንኖራለን። ይኸውም በመፅሐፍ ቅዱስ ቋንቋና በዛሬው ዘመን ቋንቋ ነው። የመፅሐፍ ቅዱስ ቋንቋ እግዚአብሔር እኛን ለመፍጠርና ለማዳን፣ እኛን ለመፈወስና ለመባረክ፣ በእኛ ላይ ለመፍረድና ለመግዛት የሚጠቀምበት ቃል ነው። የዛሬው ቋንቋ ደግሞ እኛ ለሐሜት፣ እርስ በርሳችን ተረቶችን (ታሪኮችን) ለመተረት፣ በልጆቻችን ላይ ለመጮህ፣ መመሪያ ለመስጠትና ንግድ ለማካሄድ የምንጠቀምበት ቋንቋ ነው። እናንተ

በዛሬው ቃላት ኢየሱስን ልታዩ አትችሉም። ኢየሱስን ልታዩ የምትችሉት በቅዱሳን መጻህፍት አማካይነት ነው። ስለዚህ እግዚአብሔር ቃሉን ካልወሰደ በስተቀር ማንበባችንን ለማቆም ምክንያት የለንም። ዛሬ በሕይወት በምትመለሱበት ጊዜ ይህ ፀሎት በልባችሁ ይግዛ። ጌታ ኢየሱስ ሆይ እኔ ከቃልህ ጋር እስማማለሁ ከቃልህ ተቃራኒ የሆኑትን ማናቸውንም አሳቦች፤ ድርጊቶችና ሁኔታዎች እቃወማለሁ። እኔ አልደናቀፍም ወይም አልወድቅም፤ ምክንያቱም እርምጃዎቼ በአንተ ቃል የተስተካከሉ ናቸው። በኢየሱስ ስም!

“አንተ መጠጊያዬና ጋሻዬ ነህ፤ ቃልህን በተስፋ እጠብቃለሁ። የእምላኬን ትዕዛዛት እጠብቅ ዘንድ እናንተ ክፉ አድራጊዎች ከእኔ ራቁ።” (መዝ 119:114-115)

51. ፍርሃትን አሸንፍ

ፍርሃት በሚሊዮን ከሚቆጠሩ ሰዎች በክርስቶስ ኢየሱስ የሚገኘውን የድል ሕይወት የነጠቀ የሠይጣን የማታለያ መሣሪያ ነው። ምክንያቱም ፍርሃት በእግዚአብሔር ላይ ያለውን ትኩረት ይቀይራል። እርሱ የሰውን አጭም ለመለወጥ የሚችል ኃይለኛ አውሎ ነፋስ ነው። እናንተ በአንድ ወቅት አቅጣጫችሁን ይዛችሁ ትሄዳላችሁ፤ ቀጥሎ ደግሞ ትሰጥማላችሁ። ጴጥሮስን እስታውሱ ጴጥሮስ በውሃ ላይ ለመራመድ ፈለገ፤ ለጊዜው አቅጣጫውን ይዞ ይሄድ ነበር “አዎ

ድኛለሁ፤ ኢየሱስ አጭ ነው። ተፈውሼአለሁ፤ ኢየሱስ ፈዋሼ ነው፤ ተዋጂቻአለሁ” ይል ነበር። እርሱ ማድረግ የነበረበት ፍርሃቱንና ያለፈውን ነገር ያሸነፈለትን ኢየሱስ ክርስቶስን ወደፊት በመመልከቱ መቀጠል ብቻ ነበር። ነገር ግን ጥቂት ቆይቶ መስጠም ጀመረ።

ወደ ጌላ በመመልከት መንፈሳዊ እድገት ልናገኝ አንችልም። ጴጥሮስ መስጠም የጀመረው በፍርሃት፤ በጭንቀት፤ በመርበትበትና በስጋት ነበር። እነዚህ ያለፈው የእርሱ ሁኔታዎች ነበሩ። ጌታችን ኢየሱስ ክርስቶስ ወደ ዓለምና ወደ ስጋ እንዳንመለስ አስጠንቅቆናል። አስቀድመን ወደ ካድነው ወደ ዓለም እንዳንመለስ አስጠንቅቆናል፤ ምንያቱም ኢየሱስ ክርስቶስ ለእኛ ሲል የገሃነምንና የሞትን ኃይላት ስለ አሸነፈልን ነው። ስለዚህ እናንተ ከፍርሃት ጋር ምን አላችሁ? ኢየሱስ ክርስቶስ አሸንፎአል!

“በፍቅር ፍርሃት የለም፤ ፍፁም ፍቅር ግን ፍርሃትን አውጥቶ ይጥላል፤ ፍርሃትን ከቅጣት ጋር የተያያዘ ነውና። የሚፈራም ሰው ፍቅሩ ፍፁም አይደለም” (1ኛ ዮሐ 4:18)

52. በእግዚአብሔር መንፈስ ላይ ተደገፍ

በመንፈስና በእውነት እግዚአብሔርን እያመለከትሁ ነውን? እግዚአብሔር መንፈስ ስለሆነ እኛ እርሱን ለማምለክ በእግዚአብሔር መንፈስ ላይ መደገፍ አለብን። ነፍሳችንን በእርሱ ተፅዕኖና አሠራር ስር ማኖር ከፍተኛ ፍላጎታችንና የልባችንን ምኞቶች ወደ እርሱ የምህረትና

ፀጋ ዙፋን ሥር ማምጣት ያስፈልጋል። እርሱን በመንፈስ የማናመልከው ከሆነ በእውነትም አናመልከውም፤ ስለሆነም ነጥቡን ስተናል ማለት ነው። እኛ ለብርታትና ለረድኤት በእርሱ መንፈስ ላይ የማንደገፍ ከሆነ፤ ሃይማኖታዊ የሆነውን የአምልኮ ስርአታችንን የምናካሂድ የሃይማኖት ሰዎች ብቻ እንሆናለን። ሁልጊዜ ድርጊቱ መፈፀም እንዳለበት የሚገልጽ አሳብ ከመንፈስ ቅዱስ መምጣት አለበት። ይህም እኛ እንድንናገር፤ እንድንሠራና እንድ ነገር እንድናደርግ ከመንፈሱ የሚመጣ አሳብ መመሪያ አመልካችና ቀስቀሽ ነው። ምክንያቱም ክርስትና ምንም እንኳን በምድር ላይ ሰው የሚፈፀመው ተግባር ቢሆንም ውጫዊ (አካላዊ) ልምምድ ግን አይደለም። ክርስቲያኑ ከጌታችንና ከመድኃኒታችን ከኢየሱስ ክርስቶስ ጋር በአምነት ግንኙነት የሚያደርግበት መንፈሳዊ ጉዳይ ነው።

“ወደ ቀኝም ሆነ ወደ ግራ ዘወር ብትል ጀርህ ከኋላህ መንገዱ ይህ ነው፤ በእርሱ ሂድ” የሚል ድምፅ ይሰማል።” (ኢሳ 30፡21)

53. የምታየውን መጥፎ ነገር ለመለወጥ መልካም አድርግ

እስኪ ለአንድ አፍታ ቆም በሉና ስለዚህ ጥያቄ አስቡ፡-

እኔ በእካባቤዬ ባሉት ሰዎችና ሁኔታዎች ላይ ምንም ይቅርታ ሳላደርግ ሁልጊዜ ስህተት ለማግኘት እሞክራለሁ? ፊል 2፡14-16

“ማንኛውም ነገር ሳታጉረመርሙና ሳትከራከሩ አድርጉ፤ ይኸውም በጠማማና በክፉ ትውልድ መካከል ገጹሐን ያለ ነቀፋ፤ ነውርም

የሌለባቸው የእግዚአብሔር ልጆች ሆናችሁ እንደ ከዋክብት በዓለም ሁሉ ታበሩ ዘንድ ነው.....”

መጽሐፍ ቅዱስ፤ የክርስቲያን ሕይወት ሥነ-ሥርዓት ያለው ሕይወት እንደሆነ ይናገራል፤ ምክንያቱም እርሱ ከፍተኛ የሆነ የሞራል ደረጃ በሚሰጠው በእግዚአብሔር ቃል ላይ የተመሠረተ ስለሆነ ነው። የእግዚአብሔር ቃል የእርሱን ባሕርይ ስለሚያንፀባርቅ እኛ የምናየውን መጥፎ ነገር ለመለወጥ መልካም እንድናደርግ ያስተምረናል። እኛ መጥፎ ነገርን የምንቃወም ብቻ ሳይሆን፤ በመልካም ነገር የታወቅን ሰዎች መሆን አለብን። ብዙ ሰዎች ዛሬ የሌሎችን ድክመት ለመጠቀም በጣም ፈጣኖች ናቸው፤ ነገር ግን መጽሐፍ ቅዱስ ሌሎችን በመንቀፍ ፈንታ ክርስቶስ በእኛ ውስጥ መኖሩን በምሳሌነት እንድናሳይ ያስተምረናል። ትንሽ ምሳሌነት ትልቅ ተጽዕኖ ሊያደርግ ይችላል። ስለዚህ እኛ ያለንበትን ሕብረተሰብ ወይም ሁኔታ በመንቀፍ ፈንታ የምናየውን መጥፎ ነገር ለመለወጥ መልካም የሆነውን እናድርግ፤ ምክንያቱም እናንተ እንደ እግዚአብሔር ልጆች መፍትሔ ትሰጡ ዘንድ የተሾማችሁ ናችሁ።

54. ትኩረትህን ጠብቅ

1ኛ ጴጥ 4፡1-2፡- “እንግዲህ ክርስቶስ በሥጋው መከራን ስለተቀበለ እናንተም በዚሁ ዓላማ ታጥቃችሁ ተነሡ፤ ምክንያቱም በሥጋው መከራን የሚቀበል ሰው ኃጢአትን ትቷል፤ ከዚህም የተነሣ ከእንግዲህ

በሚቀረው ምድራዊ ሕይወት እንደ እግዚአብሔር ፈቃድ እንጂ እንደ ሥጋ ምኞት አይኖርም።”

እናንተ እዚህ ያላችሁት ትኩረት ስላልተቋረጠ ነው። እናንተ እንደ ክርስቲያኖች ማንነታችሁን ያላጣችሁትና፤ ባላችሁበት ስፍራ የሆናችሁትን ነገር የሆናችሁት የክርስቶስ ትኩረት ስላልተቋረጠ ነው። እርሱ በጭካኔ ከመገደሉ በፊት ሰቆቃ ደርሶበት ፣ ከሰው በታች ሆኖ ነበር። እርሱም በአላማው ፀና ዛሬ እናንተ የሆናችሁትን የሆናችሁት በክርስቶስ ኢየሱስ የተገኘው ድል ዋስትና ያለው ድል ስለሆነና የቀረው ነገር ታሪክ ስለሆነ ነው። ስለዚህ ትኩረታችሁን ለመጠበቅ ማንኛውንም ዋጋ ክፈሉ፤ የእናንተ ትኩረት የግል ውሳኔአችሁ ነው። በተሳሳተ አቅጣጫ እየሄዳችሁ ከሆነ ቆም በሉና ትኩረታችሁን ለመቀየር ጊዜ ውሰዱ፤ ምክንያቱም ይህንን ሌላ ማንም ሰው ሊያደርግላችሁ ስለማይችል ነው። እናንተ ሁኔታዎቻችሁን ለመቆጣጠር ካልቻላችሁ አስተሳሰባችሁን ተቆጣጠሩ። ኢየሱስን የሚገደው እናንተ ስለ እርሱ ያላችሁ አስተሳሰብ ነው። የእናንተን የእምነት መግለጫ የሚናገር እውነተኛ የሆነ እምነት ነው። አዎንታዊ ቃላችሁ እናንተ ስለ ኢየሱስ ያላችሁ አስተሳሰብ አዎንታዊ መሆኑን ያሳያል፤ ስለዚህ ትኩረታችሁን ጠብቁ፤ የተሸናፊዎችን ቋንቋ ትታችሁ እንደ አሸናፊ አስቡ፤ እንደ አሸናፊ ተናገሩ ፣ ደግሞም እንደ ድል አድራጊ ላቁ እንጂ እንደ ተሸናፊ አታልቅሱ።

55. እርሱን ታውቀዋለህን?

ፊል 3፡8፡- “ከዚህም በላይ ለእርሱ ብዬ ሁሉን ነገር የተውሁለትን ወደር የሌለውን ጌታዬን ክርስቶስ ኢየሱስን ከማወቅ ታላቅነት ጋር ሳነጻጽር ሁሉንም ነገር እንደ ጉድለት እቆጥረዋለሁ፤ ለእርሱ ስል ሁሉን አጥቻለሁ፤ ክርስቶስን እገኝ ዘንድ ሁሉን እንደ ጉድፍ እቆጥራለሁ።”

ከእግዚአብሔር ጋር አስክትገናኙ ድረስ በሕይወታችሁ ውስጥ እርካታ አልነበረም ይሆናል። በሕይወት ውስጥ ያለው እርካታ የመኪና፣ የሀብት ወይም የልጆች ጉዳይ አይደለም። እንደዚህ የምታስቡ ከሆነ እናንተ ከኢየሱስ ክርስቶስ ጋር መገናኘት አለባችሁ። እርሱን ታውቁታላችሁን?

እግዚአብሔርን ለማወቅ፤ ከእርሱ ጋር ከመገናኘት በስተቀር ይህንን የሚወዳደር እንዳችም ነገር ልንወድ አይገባኝም። እግዚአብሔርን ካወቃችሁ ከሁሉም ነገር በላይ ትወዱታላችሁ። እኛ ከእግዚአብሔር ጋር ያለን ግንኙነት ጊዜን አልፎ የሚሄድና በሌሎች ግንኙነቶች ላይ ተጽዕኖ የሚያደርግ ነው። ከእግዚአብሔር ጋር ላለን ግንኙነት፣ ማለትም እርሱን ለማወቅ በእግዚአብሔር መንፈስ ላይ መደገፍ አለብን። እግዚአብሔር መንፈስ ነው። እርሱንም የሚያውቁትና የሚያመልኩት በመንፈስ ኃይል ይህን ማድረግ አለባቸው። እኛ ነፍሳችንን በእርሱ ተጽዕኖና አሠራር ሥር በማስቀመጥ ለብርታትና

ለረድዔት በእግዚአብሔር መንፈስ ላይ እንደገና ምክንያቱም እኛ እንደሚገባ እንዴት መፀለይ እንዳለብን ስለማናውቅ ነው። መንፈስ በድካማችን እያገዘን ኃያላችንንም ያድሳል። ከዚያ በኋላ ከእርሱ ጋር እንራመዳለን፤ እርሱን እናውቃለን፤ እርሱም ከእኛ ጋር ህብረት ያደርጋል። እኛም የእርሱን ብርታት ችሎታና ጥበብ እንጋራለን። ለብዙ ሰዎች ከእግዚአብሔር ጋር ያለ የግንኙነት ተጨባጭነት ጠፍቶአል። እነርሱ አሁን የማያውቁትን አምላክ እያመለከቱ በሃይማኖታቸው ሥርዓት ብቻ ቀጥለዋል። ተቀባይነት ባለው ሁኔታ እግዚአብሔርን ለማምለክ ርሃባችንን ፣ ከፍተኛ ፍላጎቶቻችንን ፣ የልብ ምኞቶቻችንን ወደ እግዚአብሔር ዙፋን ማምጣት አለብን። እናንተም በቃሉ አማካይነት በመንፈሱ እርሱን እውቁት።

56. የፍቅር ልጆች

“የሚወድ ሁሉ ከእግዚአብሔር የተወለደ ነው፤ እግዚአብሔርንም ያውቃል። የሚወድ ግን እግዚአብሔርን አያውቅም፤ እግዚአብሔር ፍቅር ነውና” (1ኛ ዮሐ 4፡7-8)

እኛን የፈጠረን ፍቅር ነው። እርሱ ሥነ ፍጥረትን ሁሉ የሚያገናኝ የወርቅ ክር ነው። ስለዚህ እኛ የፍቅር ውጤቶች ነን፤ የፍቅር ልጆች ነን።

እኛ ፍቅርን ለማሳየት፣ ፍቅርን ለመተግበርና ፍቅር እንዲመራን የተጠራን ሰዎች ነን። ኢየሱስ “ጠላቶቻችሁን ውደዱ” ብሎ የተናገረውን ቃል አስቡ። እኔ በሕይወቴ ጥላቻ ፍቅርን ያሸነፈበትን

ስፍራ ፈጽሞ አላየሁም። ስለዚህ ፍቅር ከባላጋራችን ጥላቻ የምንጠበቅበት መሣሪያ ነው። እናንተ ፍቅርን በምታሳዩበት ጊዜ ታሸንፋላችሁ፤ ምክንያቱም ጥላቻ በፍቅር ኃይልና የጦር ዕቃ ፊት ኃይል አልባ ስለሆነ ነው።

እኛ የፍቅር ወንዶችና ሴቶች ልጆች ስለሆንን ራሳችንን እናውቃለን። እኛ በምንም ነገር አንጨነቅም። እኛ ምቀኞች፣ ቀናተኞች፣ ትምክህተኞች ወይም ራስ ወዳድ አይደለንም። እኛ ቂም የምንይዝ፣ ወይም ስህተትን የምናስታውስ አይደለንም። ይልቁንስ ፍቅር ከራሱ ይልቅ ለሌሎች ያስባል። ፍቅር የሌላውን ነገር አይፈልግም። ፍቅር እዎንታዊ ነው፤ እርሱ አሉታዊ የሆነ ነገር አይፈልግም። ፍቅር መልካም ነው፤ እርሱ መጥፎ የሆነ ነገር አይፈልግም። ፍቅር ጥላቻን አይፈልግም፤ ምክንያቱም ፍቅር ፍቅር ስለሆነ ነው። ፍቅር ጎንበስ ይላል፤ ወደ እያንዳንዱ ሰው ደረጃ ዝቅ ይላል። ፍቅር ማንንም እያንኳስስም። ፍቅር ራሱን በሌሎች ላይ በግድ አይጭንም።

ፍቅር ማንኛውም ነገር ይችላል፤ ማለትም ፍቅር ታጋሽ ነው። ፍቅር ቆራጥ ነው፤ ፍቅር ወደፊት የሚመጣውን እጅግ መልካም ነገር ሰንቆ ይቆያል። ፍቅር እግዚአብሔር ነው፤ እግዚአብሔርም ፍቅር ነው። በፍቅር የሚኖር በእግዚአብሔር ይኖራል፤ እግዚአብሔርም በእርሱ ይኖራል። የእግዚአብሔር ወንዶችና ሴቶች ልጆች እነዚህ ናቸው።

57. ጀግናው ለክፋዎች ሞተ

“ለፃድቅ የሚሞት ሰው ማግኘት እጅጉን ያዳግታል፤ ለደግ ሰው ሲል ሊሞት የሚደፍር ምናልባት ይገኝ ይሆናል። ነገር ግን ገና ኃጢአተኞች ሳለን ክርስቶስ ስለ እኛ ሞተ፤ ይህም እግዚአብሔር ለእኛ ያለውን የራሱን ፍቅር ያሳያል”። (ሮሜ 5 ፡7-8)

እጆቼና እግሮቼ በሚስማር የሚቸነክሩበት መስቀል ተዘጋጅቶ ነበር። በዚህም ላይ በስቃይ እስኪሞት ድረስ የክርስቶስ ሥጋ ተሰቅሎ ነበር። እርሱ የሞተው አስከፊ ሞት፤ የሥቃይ ሞት፤ የህፍረት ሞት፤ የእርግማን ሞት ነበር። በኢሳ 53፡5 ላይ መፅሐፍ ቅዱስ እርሱ በጭካኔ ከመገደቡ በፊት እንደ ተገረፈ፤ እንደ ተስቃየ፤ እንደ ተዋረደና ከሰው በታች እንደ ተደረገ ይናገራል። ይህ ለማን ነው?

ፃድቁ ኢየሱስ ክርስቶስ ለክፋዎች ቤዛ ሆነ፤ እርሱ ወደ ድነት መምጣት ለሚገባቸው ኃጢአተኞች፤ የቅዱሳን ዘር መሆን ለሚገባቸው የእፋኝነት ልጆች፤ መታደስ ለሚገባቸው ክፋዎች ሞተ። ሕይወቱ ከእርሱ በግድ የተወሰደ አልነበረም፤ ነገር ግን በራሱ አድራጎትና ሥራ በነፃነት በገዛ ፈቃዱ ለእባቱ እጆች ተሰጠ።

ኢየሱስ ለኃጢአታችን ሞተና በትንሳኤው የሞትን ኃይል ሰበረ። እኛም ያለብን ማመን ብቻ ነው።

58. የእንተ ስፍራ

የሴፍ በደረቁ ጉድጓድ በነበረበት ሁኔታ ተሸንፎ ቢሆን ኖሮ ለተስፋ መቁረጥ ይዳረግ ነበር። በጲጥፋራ ቤት ባገኘው መልካም አያያዝ ከመጠን በላይ ጎምጅቶ ቢሆን ኖሮ፤ ለደስታና ለትምክህት ይሸነፍ ነበር። በሌላ አነጋገር ሕልሙ በውስጡ ይሞትና የእግዚአብሔርም ተስፋ ወደ ፍፃሜ አይመጣም ነበር። ነገር ግን የሴፍ ከአሁኑ ሁኔታው እጅግ የላቀ ነገር እንዳለ ያውቅ ነበር፤ ይኸውም ለሕይወቱ፤ ለሕልሙና ለግቡ የነበረው የእግዚአብሔር ተስፋ ነበር። እግዚአብሔር ለሕይወቱ ያለውን ተስፋ ብቻ በጽናት በመመልከት በእምነቱ በረታ። እርሱ የተስፋ ልጅ ነበር።

59. በእሳት መካከል

በእግዚአብሔር ላይ ያልተተከለ ማንኛውም ነገር የጊዜን ፈተና ለመቋቋም አይችልም። በመከራና በችግር ውስጥ ልታሸንፉ የምትችሉት ጌታን ለማገልገል ያላችሁ ውሳኔ ከእምነትና ከልብ መሰጠት የመነጨ ሲሆን ነው። ያልተለመዱ በረከቶች፤ ያልተለመዱ ተግዳሮቶችን ያስከትላሉ። አስቀድሞ ሌላ ሰው አድርጎት የማያወቀውን ነገር ለማድረግ ከወሰናችሁ፤ ሌላ ሰው ተለማምዶት የማያወቀውን መከራ ለመለማመድ ዝግጁዎች መሆን አለባችሁ። እናንተ እንደ ክርስቲያኖች መከራ ሊፈትናችሁ ይችላል። ነገር ግን አያጠፋችሁም። ወርቅ ወርቅ እንዲሆን ከተፈለገ ከእሳት ውስጥ ማለፍ አለበት። እሳት

ወርቅን እንደማያጠፋው ሁሉ እናንተም ክርስቲያኖች ከሆናችሁ አስቸጋሪ ጊዜያት ሊያጠፋላችሁ አይችሉም። ወርቅ እሳትን ባገኘ መጠን በይበልጥ የጠራ ይሆናል፤ እናንተም በይበልጥ አስቸጋሪ ጊዜያትን በተለማመዳችሁ መጠን ለምትሄዱበት ስፍራ በይበልጥ የታጠቃችሁ ትሆናላችሁ። ስለዚህ እንደ እግዚአብሔር ልጆች እነዚህን ፈታኝ ሁኔታዎች በቀጣይነት በምትለማመዱበት ጊዜ፤ ተስፋ አትቀረጡ እናንተን የሚመራችሁ ክፍተኛ እጅ ወደ ክፍተኛ ነገር ይመራችኋል። (1ኛቆሮ 10፡13)

60. የተነገረው ቃል ኃይል

መጽሐፍ ቅዱስ በኤፌ 6፡17 ላይ ሰይጣንን የሚያሸንፉ ሰዎች በተነገረው ቃል ኃይል መጠቀም እንዳለባቸው ይገልጻል። ይህም በክርስቲያኑ የጦር ዕቃ ውስጥ የመንፈስ ሰይፍ ነው። የእኛ አመኔታ በመድኃኒት፤ በተቋሞች ወይም በስጋ ክንድ ላይ ሊሆን ይችላል፤ ነገር ግን ይህ ቃሉን የሚቃረን ከሆነ ፀሎታችሁን ያጠፋል፤ የእምነት ሕይወታችሁን ያጠፋል የሰማይ አባታችንን መጠራጠር የእርሱን ቃል መጠራጠር ነው። እናንተ ድክመትንና ውድቀትን በተናገራችሁ ቁጥር ከአብ በላይ ባላጋራችንን ማጉላታችሁ ነው፤ በዚህም በእግዚአብሔር ቃል ላይ ያላችሁን ልብ ሙሉነት ታጠፋላችሁ። ጠቅላላው ችግር ያ ቃል ፍፁም እውነት መሆኑን የማመን ችግር ነው። በእምነት መግለጫችን ውስጥ ማስታወስ የሚገባን ትልቁ ነገር የእግዚአብሔርን ቃል መሠረት የማድረግ ጉዳይ ነው።

ስለዚህ ሽንፈት የገጠማችሁ በሚመስላችሁ ጊዜ የእምነት ቃላችሁን አጥብቃችሁ ያዙ፤ ለስሜት ሕዋሳታችሁ ማስረጃዎች መገዛትን አሻፈረኝ በሉ። የእምነት ቃላችሁን አጥብቃችሁ መያዝ በቃሉ ውስጥ የተሰጠውን ተስፋ በሙላት እስኪገለጥ ድረስ እግዚአብሔር የተናገረውን በተደጋጋሚ መናገር ነው። “ኢየሱስ ጌታዬና አዳኼ ነው” ብዬ እናገራለሁ። ስለዚህ ድነትን አገኛለሁ። “ልጁ ነፃ አወጣኝ” ብዬ እናገራለሁ፤ ስለዚህ ፍፁም ነፃነት አገኛለሁ። “እርሱ አይጥለኝም አይተወኝም” ብዬ እናገራለሁ፤ ስለዚህ በምወስደው በእያንዳንዱ እርምጃ የእግዚአብሔርን ህልዎት አገኛለሁ። “በመገረፉ ቁስል ተፈውሻለሁ” ብዬ እናገራለሁ፤ ስለዚህ ፈውስን አገኛለሁ።

61. የጌታ አሠራር

እግዚአብሔር ከችግር ነፃ አደርጋችኋለሁ የሚል ተስፋ ፈጽሞ አልሰጠንም፤ ነገር ግን እንደሚያሳልፈን ተስፋ ሰጥቷል። (1ኛ ቆሮ 10፡13) የመፅሐፍ ቅዱስ ገጽ ባህርያት ሕይወት ይህንን ሐቅ ያንፀባርቃል። ለምሳሌ ጳውሎስ እግዚአብሔር እንዲያስወግድለት ሦስት ጊዜ የፀለየበት የሥጋው መውጊያ ነበረው። ያ መውጊያ ጳውሎስ ከመጠን በላይ ምቹት እንዳይሰማውና በትምክህት ውስጥ እንዳይወድቅ የሚያደርግ የጌታ አሠራር ነበር። ከዚህም በላይ ደግሞ ያንን መውጊያ እግዚአብሔር ከጳውሎስ ውስጥ ከሁሉም የሚበልጠውን ነገር ለማውጣት ተጠቅሞበታል። ጳውሎስም መከራው የጌታ አሠራር

መሆኑን ተመልክቶአል። ልብ አድርጉ፤ እናንተ በምንም ዓይነት ስፍራ ብትሆኑ እንደ ክርስቲያን የእርሱ አካል ብልቶች ናችሁ። ክርስቶስ ራስና የእኛ አንድነት የጋራ ማዕከል ነው። የእርሱ ብልቶች፤ ትልቅ ቢሆኑ ወይም ትንሽ ፤ ያልታወቁ ቢሆኑ ወይም የታወቁ ፤ በእርሱ ሁሉም ውድ ናቸው። የእርሱ ፀጋ ለጳውሎስ እንደ ብልት በቂ ከሆነ እናንተም የብስጭትን ስቃይ እንድትታገሱ ፀጋው በቂ ነው። እግዚአብሔር በእናንተ ዘላለማዊ ክብር የሚደሰተውን ያህል በአሁኑ ሁኔታችሁ እንደማይደሰት ፈፅሞ አትርሱ። ከእርሱ ጋር ያላችሁን አንድነት ለመጠበቅ አስፈላጊ ስለሆነ በአሁኑ ሁኔታችሁ ውስጥ እርሱን እመኑት። ይህ ሁኔታ ሁሉንም ነገር ለእርሱ አገልግሎት እንሰጥ ዘንድ እኛን ወደ እርሱ ለመሳብ አስፈላጊ ነው። ከእኛ ውስጥ ከሁሉ የሚበልጠውን ነገር ለማውጣት የሚጠቅም የጌታ አሰራር ነው። ስለዚህ መከራችን እኛ እግዚአብሔርን በሰዎች ፊት እንድናከብር የሚያደርግ መልካም አጋጣሚ እንደሆነ አድርገን ማየት አለብን። እንግዲህ ጌታ ፈቃዱን ፍጹም እንዲያደርግ ተግተን እንፀልይ (ማቴ 26:40)። ሁሉም ነገር ስለ ኢየሱስ ክርስቶስ ነው።

62. ሕይወት በጣም አጭር ነው

ሮሜ 6:16- “ለመታዘዝ ራሳችሁን ለምታስገዙለት ነገር ሁሉ የዚያ ነገር ባሪያ ናችሁ።” እግዚአብሔር ሰውን በፈጠረ ጊዜ የመኖር መብት ሰጣቸው፤ የሕይወት መብት ሰጣቸው ማለቴ ነው። በዚያ መብት

ውስጥ አቅጣጫ ነበር። ይህም የተግባራችሁን አካሄድ የመምረጥ መብት ማለት ነው።

ያ አቅጣጫ ከሌለ ሕይወት ትርጉም የለሽ ይሆናል። ሕይወት በጣም አጭር ስለሆነ ዘላቂ ጥቅም ወይም ቁም ነገር በሌላቸው ነገሮች ላይ ጊዜን ማባከን አይገባም። ሕይወትን እንደሚባ ተጠቀሙበት፤ ምክንያቱም ዛሬ የእኛ ሊሆን ነገ ግን የእኛ አይደለም። ለእናንተ የወደፊት ሁኔታ አንዳች ዋስትና በማይሰጡ ነገሮች ላይ ውድ ጊዜያችሁን ለምን ታባክናላችሁ? በለማያዊ መዝገባችን ውስጥ ለማይከማቹ ነገሮች ወዲያና ወዲህ ለምን እንሯሯጣለን?

ልብ አድርጉ፤ በምድር ላይ ያሉ መዛግብት አንዳች ዘላቂ ዋስትና ስለማይሰጡ የመዛግብቱን ባለቤት የማሳዘን ልማድ አላቸው። በሕይወታችሁ ላይ አንዳች ነገርን በማይጨምሩ ወይም በማያባዙ ወዳጆች ላይ ይህን ያህል ጊዜ፤ ጉልበትና ትኩረት ለምን ታባክላችሁ? እናንተ የያዛችሁትን የእግዚአብሔር ተስፋ የምታውቁት ከሆነ ለአሁኑ ስትሉ የወደፊቱን መስዋዕት አታደርጉም። ምርጫ ማድረግ ይኖርባችኋል። በህይወት ውስጥ በአካባቢያችሁ ካሉት ብዙ አማራጮች መካከል የመምረጥ ነፃነት ተስጥቷልችኋል፤ ነገር ግን ወደ ድነት የሚወስድ አንድ መንገድ ብቻ አለ፤ ይኸውም ኢየሱስ ክርስቶስ ነው። አንድ ጊዜ ኢየሱስን በልባችሁ ውስጥ ካስገባችሁ እርሱ በልባችሁ ውስጥ ይኖራል። በሕይወታችሁ እርሱን ወዳጅ አድርጉት፤ እርሱ ቤዛችሁና እጽናኖችሁ ነው።

ጸሎት፡- ጌታ ሆይ በማለዳ የአንተን አፍቃሪነት ልስማ፤ ጌታ ሆይ እምነቴን በአንተ ላይ አደርጋለሁ ፤ የምራመድበትን መንገድ አሳየኝ፡፡

63. እስከ መጨረሻው ፅና

ዛሬ ብዙ ሰዎች በሕይወት ውስጥ ስጋትና ጥርጥር ሲገጥማቸው በቀላሉ እጅ ይሰጣሉ፡፡ ሲታመሙ እምነታቸው ይደክማል ባመነት ነገር ላይ ግራ ይጋባሉ፡፡ በችግር ውስጥ ሲገቡ በእምነታቸውም ችግር ውስጥ ይገባሉ፡፡ አንድ ወዳጃቸው እነርሱን ሲያሳዝናቸው እምነታቸው፣ ያዝናል፡፡ በችግራቸው ተጽዕኖ ይንበረከኩና በሁኔታቸው ክብደት የመዋጥ ስሜት ይሰማቸዋል፤ ይህም ሌሎች አማራጮችን ወደ መፈለግ ይመራቸዋል፤ ለምን? ሰዎች ዛሬ በእግዚአብሔር ቃል ላይ ፍፁም የሆነ ልብ መሰጠት ይጎድላቸዋል፡፡ ለዚህ ነው ለፀሎታቸው መልስ ቶሎ በማይመጣበት ጊዜ፤ ወይም እነርሱ ከጠበቁት ተቃራኒ የሆነ ሁኔታ በሚገጥማቸው ጊዜ ትኩረታቸውንና ሚዛናቸውን የሚስቱት፡፡

እናንተ አዳኝ፤ ቤዛና ፈዋሽ ኢየሱስ ብቻ መሆኑን ካመናችሁ በእርሱ የማዳን፤ የመቤገፍትና የመፈወስ ችሎታ ላይ ፍፁም የሆነ ልብ መሰጠት ይኖራችኋል፡፡ ከዚህም ልብ መሰጠት፣ ፅናት፣ ትዕግስት፣ ቻይነትና ሆደ ሰፊነት ይመነጫሉ፡፡

ምንም ያህል ጊዜው ቢረዝም ምንም ያህል ስቃይ ቢኖርበት እርሱ መልሱን እንደሚያዘጋጅላችሁ ታምናላችሁ፡፡ ትዕግስት፣ ፅናትና ሆደ

ሰፊነት የራዕይ ሰው መሣሪያዎች ናቸው፡፡ ችግራችሁ ለረጅም ጊዜ የማይቆይ መሆኑን ካወቃችሁ ችግራችሁን ለመቋቋም ቀላል ይሆንላችኋል፡፡ ስለዚህ ድል ለሚሸጡ ላይሆን ለሚታገሱ ሰዎች ነው፡፡ እስከ መጨረሻ የሚጸና እርሱ የተባረከ ነው፡፡

64. ሕልምህ በውስጥህ እንዲሞት አትፍቀድ

የእናንተ ሕልም ምንድን ነው? በሕይወት ውስጥ ለማትረፍ የምትፈልጉት ነገር ምንድን ነው? ልብ አድርጉ፤ ሕልም ማለት ስትተኙ በእንቅልፍ የሚመጣ ብቻ ሳይሆን እንደ ክርስቲያን በእምሮአችሁ ውስጥ የሚካሄድ ነገር ነው፡፡ ትኩረት ለምትሰጡት ነገር ኃላፊነት እንዳለባችሁ ማወቅ ይኖርባችኋል ትኩረት የምትሰጡት ወይ ወደ ሕልማችሁ ይመራችኋል፤ ወይም ከሕልማችሁ ይለያችኋል፡፡ ትኩረታችሁ የግል ውሳኔያችሁ እንደ መሆኑ መጠን ትኩረታችሁን ለመጠበቅ ማንኛውንም ዋጋ ክፈሉ፤ ምክንያቱም ሌላ ማንም ሰው ይህን ሊያደርግላችሁ ስለማይችል ነው፡፡ ሕልማችንን ለመጠበቅ ከፈለግን የሽንፈትን ቋንቋ ወይም ቃላት መተው አለብን፡፡ የምትናገሩአቸው ቃላት የምትመኙት የወደፊት ነገር ይሁን እንጂ የምትፈሩት ነገር መሆን የለበትም፡፡

በዘፍ 37፤39-45 የዮሴፍን ሁኔታ ተመልከቱ፡፡ ዮሴፍ በደረቁ ጉድጓድ በሁኔታው ተሸንፎ ቢሆን ኖሮ ለተሰፋ መቁረጥ ይዳረግ ነበር፡፡ ሕልሙ በውስጡ ይሞት ነበር ማለቴ ነው፡፡ ዮሴፍ የእግዚአብሔር ልጅ ስለነበር

የሚሸነፍ ወይም በሚታየው ነገር የሚወሰድ ዓይነት ሰው አልነበረም፤ ሕልሙን ያላጣውም ለዚህ ነበር። የእናንተ ህልም በራሱ ሊሠራ አይችልም። በእርሱ በማመን፣ ለእርሱ በመስራትና በእርሱ ላይ በፅናት ትኩረት በማድረግ እንዲሠራ እናደርገዋለን፤ እግዚአብሔርም እውን ያደርገዋል። በርቱ፤ በሕይወታችሁ ወዳለው የእግዚአብሔር ጥሪ እርምጃ በትጀምሩበት ጊዜ ራሳችሁን ታስደንቃላችሁ፤ በዓለማችሁ ውስጥ ልዩነት ታመጣላችሁ፤ እንዲሁም ህልማችሁን እውን ታደርጋላችሁ፤ ሕልማችሁ በውስጣችሁ እንዲሞት አትፍቀዱ።

65. የስሜት ህዋሳት ማስረጃዎች እንዲያሸንፉ አትፍቀዱ

እምነት የአዕምሮ ወይም የስሜት ህዋሳት ፈጠራ ሳይሆን የሰው መንፈስ ጉዳይ ነው። ልምምዶችን የሚሹ ሰዎች ሁልጊዜ በስሜት ህዋሳት ይመላለሳሉ። ስሜቶች በስሜት ህዋሳት ተጽዕኖ ስር ናቸው፤ ይኸውም በምናየው፣ በምንሰማው፣ በምናነበውና ሁኔታዎቻችን ባላቸው መልክ ቁጥጥር ስር ማለት ነው። ይሁን እንጂ አማኝ በተፈጥሯዊ ማንነቱ እስከ ተመራ ድረስ ኃይል የለውም፤ ሕይወት ከተራ ዕይታ የበለጠ ነገር አለው። ስለዚህ እናንተ ትኩረት የምትሰጡት ነገር ምንድን ነው? በአዕምሯችሁ ውስጥ እንዲካሄድ የምትፈቅዱት ነገር ምንድን ነው? ትኩረታችሁ የቱ ነው? በውሳኔያችሁ ጊዜ ከእግዚአብሔር ቃል ይልቅ በከበደችሁ የስሜት ህዋሳት ማስረጃዎች ላይ ይበልጥ የምታተኩሩ ከሆነ ወደ ስሜት ህዋሳታችሁ አቅጣጫ የምታዘነብሉ ትሆናላችሁ። ፍርዳችሁን በስሜት

ህዋሳታችሁ ማስረጃዎች ላይ የምትመሠርቱ ከሆነ የተሳሳተ ፍርድ እንደምትሰጡ የታወቀ ነው።

እኛ በስሜት ህዋሳታችን ላይ በምንደገፍበት ጊዜ ሁኔታችን ከምንችለው በላይ የገዘፈ ይሆናል፤ ይህም ወደ ፍርሃት፣ ወደ ጭንቀት፣ ወደ ስጋትና ወደ አማራጭ ፍለጋ ያመራል። በተቃራኒው ደግሞ ወደ እምነት ይበልጥ በገባን መጠን ሰይጣንና የእርሱ ተፅዕኖ በሁኔታችን እኛን ለማሳሳት ያላቸው ዕድል በይበልጥ ያነሰ ይሆናል። ትኩረታችሁ በእግዚአብሔር ላይ የሆነ የእምነት ሰዎች በምትሆኑበት ጊዜ በውጭ ያለ ምንም ዓይነት ነገር ትኩረታችሁን ሊያዛባው አይችልም፤ ስለዚህ በድፍረት “እኔ ምንም እንኳን አሉታዊ የሆኑ የስሜት ህዋሳት ማስረጃዎች የገጠሙኝ በሆንንም፤ ተስፋ መቁረጥን አልቀበልም፤ ከእግዚአብሔር ቁጥጥር ውጭ የሆነ ምንም ነገር አይደርስብኝም፤ ተቃራኒ ማስረጃ የገጠመኝ በሆንንም፤ እንኳን እግዚአብሔር ብርታቴ ስለሆነ ደካማ መሆንን አልቀበልም፤ ለማለት ትችላላችሁ። በአጠቃላይ እምነት ማለት ቃሉ የስሜት ህዋሳት ማስረጃዎችን የሚያሸንፍበት ሁኔታ ነው።

66. የኖሊውድ ተዋናይ ነፃ ስለመውጣቷ ትመሰክራለች

ለ29 ዓመታት ታዋቂ የኖሊውድ ተዋናይ የሆነችው ወ/ሮ ካሚላ ከእግዚአብሔር ጋር የነበራትን ግንኙነት ለማሻሻልና በፊቷ የተጋረጠባትን እያንዳንዱን ተራራ ለማስወገድ ወደ ሊናጎግ ቸርች አፍ